

نگر نظر اسلام آباد

جلد: ۲۳، شمارہ: ۱، ۲۳

المجلس العلمی: برصغیر میں خدمت و اشاعت حدیث کا قدیم ادارہ

پروفیسر ڈاکٹر نثار احمد ☆

(۱)

المجلس العلمی برعظیم پاک و ہند (جنوبی ایشیا) میں علوم و معارف اسلامی کی ترویج و اشاعت کے لیے عموماً اور علوم و فنون حدیث کی تحقیق، تالیف اور طباعت و اشاعت کے لیے خصوصاً جمادی الاولی ۱۳۵۰ھ/۱۹۳۱ء میں قائم کیا جانے والا ایسا قدیم ادارہ ہے جو نمود و نمائش اور کسی تشمیزی مہم کے بغیر اپنی ٹھوس علمی خدمات گذشتہ ستر سال سے برابر انجام دے رہا ہے۔

المجلس العلمی کا قیام ایک خاص پس منظر رکھتا ہے اور اپنی نوعیت میں بھی یہ ادارہ مخصوص ہے۔ یہ عام اشاعتی اداروں سے مختلف روایات کا حامل، کاروباری و تجارتی منفعت سے بے نیاز (خاص علمی و تحقیقی ضرورت کے تحت) ایک تصنیفی تالیفی اشاعتی ادارہ کی حیثیت سے وجود میں آیا اور پھر برصغیر کے نامور عالم دین، محدث کبیر، علامۃ الدھر، شیخ العصر محقق و شارح حدیث، حضرت مولانا محمد انور شاہ کشیمی (م محرم ۱۳۵۱ھ/۱۹۳۲ء) کی سرکردگی و سرپرستی میں اولاً اور شیخ الاسلام، شارح صحیح مسلم صاحب فتح الالمبیم حضرت مولانا شیخ احمد عثمانی (م ۱۳۶۹ھ/۱۹۴۹ء) کی سرپرستی میں ثانیاً اس ادارہ نے اپنی تمام سرگرمیوں کو اس طرح منظم کیا کہ اپنے قیام کے بہت تھوڑے عرصہ بعد ہی اسے عالمی شہرت حاصل ہو گئی۔

اس ادارہ کی شہرت و ناموری کی ایک وجہ اگرچہ نادر و نایاب علمی ذخائر اور قدیم مآخذ کی دریافت اور ان کی بہ اہتمام طباعت و اشاعت قرار پائی۔ لیکن اس ادارہ کے اعزاز و افتخار کی دوسری بڑی وجہ حدیث کی محققانہ خدمت اور طباعت و اشاعت تسلیم کی گئی۔ علاوه ازیں جو شخصیت اس ادارہ کو عدم سے وجود میں لانے کا سبب بنی، جس کی تحریک و تدبیر کے تحت اسے جامعہ اسلامیہ سے نسلک کیا گیا، اور جس نے اسے تعلیم، تدریس، تحقیق و جتوں سے ہم آہنگ کر کے منفرد اشاعتی ادارہ بنایا وہ شخصیت امام العصر حضرت الشیخ انور شاہ کشیمی رحمہ اللہ کی تھی۔ وہ بیک وقت مفسر، محدث متکلم فلسفو، محقق استاذ و شارح حدیث، عالم بے بد، علم ظاہر و باطن کے جامع، حضرت شیخ الہند کے

جاشین اور صدر مدرس دارالعلوم دیوبند (سابق) تھے، اور دارالعلوم دیوبند سے سبکدوش ہونے کے بعد جامعہ اسلامیہ ڈاہیل میں نئے سرے سے مند درس آراستہ کر کے اسلاف کے محدثانہ کارناموں کو زندہ جاوید بنانے اور حدیث کے قدیم مآخذ کو تصحیح تحقیق اور ترتیب و تایف کی خلعت پہنا کر مطلع اشاعت پر جلوہ گردیکھنا چاہتے تھے۔ نیز اس زمانہ میں (وقت طور پر) جو جود و اضلال پیدا ہو گیا تھا اسے رفع کر کے علوم فن حدیث کی شان دو بالا کرنا چاہتے تھے۔

اپنے محل وقوع کے اعتبار سے، پہلے پہل، چونکہ یہ ادارہ (المجلس العلمی) اصلاً ”الجامعة الإسلامية“ ڈاہیل سے منسلک و ملحق ایک ذیلی ادارہ کی حیثیت سے قائم ہوا تھا۔ اس لیے یہ ادارہ ”مدرسہ اسلامیہ تعلیم الدین“ ڈاہیل و سمبلک (سورت، گجرات) کے احاطہ میں واقع تھا۔ گجرات، سورت، مدرسہ اسلامیہ تعلیم الدین اور الجامعۃ الاسلامیۃ ڈاہیل بجائے خود تاریخ ہند، تاریخ ملت اسلامیہ تاریخ علوم اسلامی اور تاریخ اشاعت حدیث کے ایسے روشن حوالے ہیں جن سے بالغ نظر اہل علم اور شایقین یقیناً واقف ہونگے۔^(۱) ان کی تفصیل کا تو یہ مقالہ متحمل نہیں ہو سکتا۔ البتہ چونکہ ”المجلس العلمی“ مدرسہ تعلیم الدین (گجرات کے علاقے میں سورت کے قریب ڈاہیل) کے احاطہ میں واقع اور الجامعۃ الاسلامیۃ سے منسلک و ملحق تھی (جبیسا کہ اوپر بھی بتایا گیا) نیز اس کی تأسیس الجامعۃ الاسلامیۃ کے عہد عروج میں ہی بہ تقاضائے حالات عمل میں آئی تھی۔ اور اس کا ابتدائی سفر بھی وہیں سے شروع ہوا تھا۔ اس لیے بعض ناگزیر تفصیلات کا خلاصہ بیان کرنا بے محل شمار نہ ہو گا۔

(۲)

گجرات، ہندوستان میں وہ خط ہے^(۲) جہاں اسلام کی روشی سب سے پہلے پہنچی^(۳) کیونکہ بقول مولانا سید سلیمان ندوی^(۴) (م ۱۳۷۳ھ/۱۹۵۳ء) ”صدیوں پہلے اہل عرب تاجر اور سوداگر کی حیثیت سے سندھ اور ملپار سے لیکر گجرات تک بھر ہند کے پورے سواحل پر پھیل گئے تھے اور وہ اپنے ساتھ اپنا دین اپنا قرآن اور اپنے علوم بھی لائے تھے اور اس سے سالہا سال پہلے کہ اسلام کا کوئی تقدیم زن سپاہی اس سرزمیں پر قدم رکھے یہاں مسلمان عربوں اور عراقیوں کی نوابادیاں قائم تھیں اور مسجدیں آباد تھیں۔ یہی مسجدیں اسلام کی ابتدائی درسگاہیں تھیں جنہیں وہ بیٹھ کر قال اللہ اور قال الرسول صلی اللہ علیہ وسلم کا آوازہ بلند کرتے تھے۔^(۵) میں اس شہر میں ایک مدرسہ قائم ہو چکا تھا جو بعد میں مولانا اسحاق کے مدرسہ کے نام سے مشہور ہوا۔^(۶) گجرات کے مدارس کے فخر کے لیے یہ کافی ہے کہ ان میں حافظ سخاوی اور ابن حجر عسکری کے تلامذہ حدیث کی اشاعت و تدریس کی خدمت

سرابجام دیتے تھے شیخ علی مقتی (۹۵۷م) مؤلف کنز العمال فی سنن الاقوال والافعال، ملا محمد طاہر فقی (پٹی) م ۹۸۶ھ مصنف جمع البخار، مفتی قطب الدین م ۹۹۹ھ مصنف البرق الیمانی اور الاعلام باعلام بیت اللہ الحرام اور محمد بن عمر آصفی مصنف ظفر الوالہ بمظفر وآلہ وہ فضلاۓ دہر ہیں جنہوں نے گجرات کے مدارس میں تعلیم پا کر حجاز جا کر وہاں کے علماء سے سند فراغت حاصل کی اور اپنی تصانیف سے ہندوستان کا نام عرب ممالک میں روشن کیا۔^(۲) بہر حال خطہ گجرات میں علوم و فنون کا غلغٹ شاہان گجرات کی علمی قدر دانی کا نتیجہ تھا۔^(۳) اس کا اثر یہ بھی ہوا کہ ”شیراز و یکن و دیگر ممالک اسلامی کے چیدہ و برگزیدہ علماء نے گجرات میں آ کر بود و باش اختیار فرمائی جن کے فیوض سے چند دنوں میں گجرات مالا مال ہو گیا اور خود گجرات میں اس پائے کے علماء پیدا ہوئے جن کے فیوض علمی کی آبیاری سے اب تک ہندوستان کی درسگاہیں سیراب ہو رہی ہیں۔^(۴)

یہ تو گویا اس کا ماضی تھا لیکن ۱۸۵۷ء کے بعد جب انگریزوں کے قدم ہندوستان کی سر زمین پر مضبوطی کے ساتھ جم گئے تو مسلمانوں کے سیاسی زوال و انحطاط کے ساتھ ساتھ مسلمانوں کے دین و مذہب معاشرہ علوم و فنون سب پر زوال آ گیا۔ جامعہ اسلامیہ ڈا جیل کے مہتمم اول مولانا احمد بزرگ کے مطابق ”کسی زمانہ میں گجرات علوم و فنون کا سر شمہ و مخزن تھا اور علماء و فضلاء کا ماوی و مسکن تھا جن کے فیوض علمیہ سے ہزاروں تشکان علوم سیراب ہوا کرتے تھے اور جن کی تفصیلات آج بھی طالبان ہدایت کے لیے مشعل ہدایت ہیں۔^(۵) وہ آگے لکھتے ہیں ”ازمنہ ماضی میں چونکہ سورت کو باب کمہ ہونے کا شرف حاصل تھا اس لیے ہندوستان کے ہر گوشہ سے ارباب فضل و کمال اولیا و صلیاء کے قدوم میمنت لزوم سے اس سر زمین کو شرف حاصل ہوتا تھا۔^(۶) وہ مزید رقم طراز ہیں:

”مگر انقلاب زمانہ جہاں مسلمانوں کی سلطنت ملک ملت صنعت و حرفت کو تباہی کے ہولناک سیالب میں بہالے گیا ویں اس سر زمین کی خصوصیت کو بھی خاک میں ملا دیا۔ شاہان گجرات کی سلطنت کے زوال کے ساتھ ساتھ علماء ربانی اور صلحاء حقانی کہ جن کا وجود سلطنت سے زیادہ باعث خیر و برکت تھا رخصت ہو گئے ۰۰۰ یہی شہر جو کبھی دارالعلوم تھا دارالجیل بن گیا لوگوں کے عقائد بگڑ گئے امور شرکیہ و بدیعیہ دین کے ہر گوشہ میں رچ بس گئے۔^(۷)

(۳)

مدرسہ تعلیم الدین ڈا جیل^(۸) سملک کا آغاز سملک کی ایک مسجد میں مکتب کی شکل میں ہوا۔

جس کے باñی (اسی موضع کے رہائشی عالم دین) مولانا احمد حسن بھام تھے۔^(۱۴) اس کا افتتاح ایک بڑے مجمع میں ان کے استاد حضرت مولانا صوفی احمد میاں لاچپوری نے اپنے دست مبارک سے کیا۔^(۱۵) مدرسہ اسلامیہ تعلیم الدین رفتہ رفتہ توسعہ و ترقی کے مدارج طے کرتا رہا اور طلباۓ کے ساتھ ساتھ مدرسین و ملازمین کی تعداد میں بھی اضافہ ہوتا رہا۔ عربی، فارسی، اردو، قرآن شریف اور گجراتی کی تعلیم، تجوید کا انتظام کیا گیا عام مسلمانوں میں دین کا ذوق اور عملی شوق پیدا کرنے کے لیے انھوں نے ایک ماہوار رسالہ ”الدین“ کے نام سے جاری فرمایا۔ اس رسالہ نے مسلمانوں کی بیش بہا خدمات انجام دیں۔^(۱۶)

مدرسہ کی تاسیس چند محبین و مخلصین کی معاونت میں بڑی مفلوک الحالی میں ہوئی تھی (چندے کی ہنڈیا بستی کے گھر گھر میں رکھی گئی تھی) وسائل نہ ہونے کے برابر تھے اس لیے ترقی کے باوجود چند در چند مشکلات کا سامنا رہتا تھا ۔ بہر حال کچھ ہی عرصہ میں درس و تدریس کے لیے مسجد ناکافی ہو گئی اور ضرورت ہوئی کہ مدرسہ کے لیے ایک مستقل اور وسیع جگہ حاصل کی جائے ۔ چونکہ مولانا احمد حسن بھام کے ذہن میں اصلاً ایک عظیم الشان جامعہ کا تصور تھا اس لیے بڑی جدوجہد کے بعد ڈاہمیل کی غربی جانب عیدگاہ کے مقابل ایک وسیع قطعہ زمین خریدا گیا جہاں آج یہ جامعہ قائم ہے۔^(۱۷) زمین مل جانے کے بعد آپ نے سب سے پہلی مسجد تعمیر کرائی ایک ہاں طلباء کے قیام کے لیے اور چند کمرے بنوائے مزید درسگاہوں کی تعمیر ، دوسری عمارت اور ضروریات کی تکمیل مالی تعاون کی سخت ضرورت تھی جس کے لیے آپ نے مقامی اور جنوبی افریقہ میں مقیم تجارتی حضرات کے مشورہ سے جنوبی افریقہ کا سفر اختیار فرمایا اور کچھ عرصہ قیام فرمایا کہ مدرسہ کی تعمیرات وغیرہ کے لیے ایک گرانٹ قرض بحکم کر کے وطن بھجوادی۔ افسوس کہ ان کی زندگی نے وفا نہ کی اور انفوہنزا میں بٹلا ہو کر وہیں ۱۰ محرم ۱۳۳۷ھ / (اکتوبر ۱۹۱۸ء) کو انتقال فرمایا۔ تدفین جنوبی افریقہ کے شہر جوہانسبرگ میں ہوئی۔^(۱۸) مدرسہ کے انتظام و انصرام کے لیے افریقہ جاتے وقت مولانا احمد حسن بھام دو حضرات (حاجی احمد پیل اور حاجی ابراہیم) کو اپنا قائم مقام بنا گئے تھے، دونوں نے حسب استطاعت خدمت کی۔ تاہم مولانا موصوف کی وفات کے بعد حاجی یوسف صاحب افریقہ سے آئے اور مدرسہ کا انتظام سنہجلا^(۱۹) مولانا احمد حسن بھام کے انتقال کے دو سال بعد ۱۹۲۱ھ / ۱۳۳۹ء میں مولانا احمد سملکی کو رنگوں سے بلا کر مہتمم بنایا گیا۔^(۲۰)

مولانا احمد بزرگ[ؒ] کا دور اہتمام (۲۳ ربیعہ بن ۱۳۳۹ھ تا ربیع الاول ۱۳۶۱ھ) میں یعنی ۱۳۳۶ء تک^(۲۱) ظاہری و باطنی تعمیر و ترقی کے تیز ترین مراحل سے گذر کر بالآخر ”جامعہ اسلامیہ

ڈابھیل، کی حیثیت سے جلوہ گر ہوا اور ایک معمولی مدرسہ جامعہ بن کر ملک کے عظیم مدارس میں شمار ہونے لگا۔

مدرسہ اسلامیہ تعلیم الدین کو جامعہ بنانے کی آرزو اس کے بانی مولانا احمد حسن بھام ۱۳۳۷ھ کی بھی تھی لیکن وہ اپنی زندگی میں اس خلخلہ تمنا کو پروان چڑھتے نہ دیکھ سکے۔ لہذا جس شخصیت نے مدرسہ تعلیم الدین کو الجامعۃ الاسلامیہ کے قلب میں ڈھالا وہ مولانا احمد بزرگ سورتی تھے۔^(۲۱) جو اس وقت مدرسہ کے مہتمم تھے اور انہوں نے ہی یہ کارنامہ انجام دیا کہ ڈابھیل و سملک کے معززین، علماء فضلاء اور محیی حضرات کا ایک وفد لیکر علامہ اعصر حضرت مولانا انور شاہ کشمیریؒ کی خدمت میں دیوبند گئے^(۲۲) اور ان سے یہ درخواست کی کہ حضرت موصوف (نے چونکہ اب دارالعلوم دیوبند سے سبدودشت اختیار فرمائی ہے اس لیے) اپنے ساتھی علماء سمیت ”فی خدمة الملة و درس الحدیث“^(۲۳) مدرسہ تعلیم الدین ڈابھیل سے وابستہ ہو جائیں۔ وفد کی کوششیں بار آور ثابت ہوئیں اور حضرت الشیخ مع احباب آمادہ ہو گئے یہاں تک کہ وہ ۵ رجب ۱۳۳۶ھ (مئی ۱۹۲۸ء کو ڈابھیل تشریف لے آئے^(۲۴) اور یوں وہ خواب جو مہتمم مدرسہ نے رمضان ۱۳۳۶ھ کو دیکھا تھا^(۲۵) اور اس میں جو اشارہ غیبی پہاں تھا۔ وہ دو تین ماہ بعد وجود و شہود کی منزل پر جلوہ گر ہو گیا^(۲۶) اور بظاہر ایک معمولی مدرسہ (تعلیم الدین) یا کیک ”الجامعة الاسلامیہ ڈابھیل“ کا روپ اختیار کر گیا۔ مدرسہ کی مطبوعہ سالانہ روادادیں بھی گواہ ہیں کہ مولانا انور شاہ کشمیری رحمہ اللہ اور ان کی معیت میں دوسرے اکابر دیوبند کی تشریف آوری (۱۹۲۸/۱۳۳۶) کے ساتھ ہی مدرسہ جامعہ میں منتقل ہو گیا^(۲۷) اور اس ادارہ نے ایسی حیرت انگیز ترقی کی کہ محض چند سالوں میں اس کے علمی فیضان سے نہ صرف یہ کہ گجرات کا چپے چپے سیراب ہوا بلکہ وہ بدعت کہہ قرآن و سنت کی روشنی سے منور ہو گیا بلکہ پورے بر صغیر پر اس کے بڑے خشکوار اثرات رونما ہوئے اور اس کی شہرت و ناموری دوسرے ممالک تک جا پہنچی اور طلباء و شاائقین وہاں سے دھڑا دھڑ آنے لگے^(۲۸) اور بقول مولانا قاری طیب صاحب اس ادارہ نے دارالعلوم دیوبند ثانی کا مرتبہ حاصل کر لیا۔ چنانچہ ۱۰ ربیعہ شعبان ۱۳۳۷ھ کو جب اس کا پہلا جلسہ (تقسیم اسناد) دستار فضیلت ہوا تو اس میں بہبیتی سے لیکر احمد آباد تک کے تقریباً چار ہزار افراد علماء، فضلاء حضرات شریک ہوئے تھے۔^(۲۹)

جامعہ اسلامیہ ڈابھیل کی اس توسعی و ترقی میں اگرچہ اس کے لاٹق تنظیم مہتمم مولانا احمد بزرگ سورتی کا بہت حصہ ہے لیکن اس ادارہ کو چار چاند لگانے والی شخصیت اور بام شہرت پر پہنچانے والی اور موجب مرکزیت و مقناتیسیت بننے والی ہستی علامۃ الدھر حضرت مولانا انور شاہ کشمیریؒ کی تھی۔^(۳۰)

وہ اپنی ذات میں انجمن ، جامع الصفات والکمالات تھے یہک وقت منظر، محدث، متكلم ادیب، شاعر، خطیب، استاذ، مدرس، شارح، مصنف، مؤلف، تصوف و طریقت کے امام، سلوک و معرفت کے شہزاد، بے پناہ حافظہ کے مالک ، علم زہد و تقویٰ میں کامل ، عالمی شہرت کے حامل تھے وہ حضرت شیخ اندر مولانا محمود الحسن کے جانشین بنے اور دارالعلوم دیوبند کی صدارت پر تقریباً ۱۰ سال (۱۳۲۲ھ-۱۳۳۳ھ) جلوہ افروز رہے۔ مولانا سید سلیمان ندویؒ کے نزدیک ان کی مثال ”اس سمندر کی سی تھی جس کی اوپر کی سطح ساکن لیکن اندر کی سطح مویتیوں کے گراں قیمت خزانوں سے معمور ہوتی ہے“۔ مصر کے مشہور زمانہ عالم سید رشید رضا جب دیوبند کی زیارت کے لیے آئے اور شاہ صاحب سے ان کی ملاقات ہوئی بڑے متوجب ہوئے اور بے سلطنتہ بار بار کہتے رہے: ما رایت مثل هذلاستاذ الجليل۔^(۳۱) مولانا احمد رضا بجوری فاضل دیوبند اور مجلس العلمی (ڈاہیل کے ناظم) کے بیان کے مطابق ”علامہ کوثری اور علامہ اقبال کا یہ احساس مبالغہ سے خالی ہے کہ ”حضرت شاہ صاحب ایسا محقق پانچ سو سال کے اندر پیدا نہیں ہوا۔ اور علامہ محدث علی حنبلی مصری کا یہ ارشاد بھی ایک حقیقت ہے کہ ”حضرت شاہ صاحب کے علاوہ اس درجہ کا میں نے کوئی نہیں دیکھ جو امام بخاریؒ ، حافظ ابن حجر، علامہ ابن تیمیہؒ ، ابن حزمؒ اور شوکانی وغیرہ کے نظریات پر تنقیدی نظر و محکمہ کر سکتا ہو اور ان حضرات کی جلالت قادر کا پورا لحاظ رکھ کر بحث و تحقیق کا حقن ادا کر سکے۔^(۳۲) مولانا عبدالرشید نعمانی رحمہ اللہ بھی حضرت مولانا انور شاہ صاحب کشمیری کو عالم اسلام کی ان ہستیوں میں شمار کرتے ہیں جن کی نظیر، علم فصل، وقت نظر، وسعت مطالعہ کے اعتبار سے اس صدی میں تو کیا اگلی چند صدیوں میں بھی کم ہی ملے گی۔^(۳۳)

(۲)

تاہم یہ بھی ایک حقیقت ہے کہ جامعہ اسلامیہ ڈاہیل میں مہتمم صاحب کے انتظام اور صدر المدرس حضرت الشیخ انور کی مقناطیسیت و مرکزیت کے باوجود پس پرده اصل کارفرما شخصیت حضرت مولانا محمد بن موسی میاں سملکی ثم افریقیؒ کی تھی^(۳۴) جامعہ کے انتظام و انصرام کی سرگرمی، شہرت و نامور کی تنویر اور حضرت الشیخ کی فیض رسانی کے لیے ماحول پیدا کرنے میں سب سے زیادہ حصہ میاں صاحب موصوف کا تھا۔ آنچاہ کی مالی معاونت ، فیاضی و کشاہد دلی، اور ہر کام کے لیے آگے بڑھ کر مادی وسائل کی مسلسل فراہمی کے لیے ان کے عطیات اور کوششوں کے ثمرات کے سبب جامعہ کی شان دو بالا ہوتی رہی، اس کی مادی ترقی، تعمیراتی جمال ، اور تعلیمی تبلیغی اور تحقیقی سرگرمیوں کے لیے انفاق کی فصل لہلہاتی رہی اور پورا چجن علم و تحقیق مہلتا رہا۔ چنانچہ جامعہ کے اس عرصہ شہرت و ناموری میں وہ لمحہ تاریخی آیا جب کہ حضرت مولانا محمد بن موسی میاں سملکی کے ہاتھوں جمادی الاول

۱۳۵۰ھ را کتوبر ۱۹۲۱ء میں ”المجلس العلمی“ کی تائیں عمل میں آئی۔ یہ کہنا مبالغہ نہ ہوگا اور بانی مجلس حضرت مولانا محمد بن موسیٰ میاں کی شخصیت مدرسہ اسلامیہ تعلیم الدین، الجامعۃ الاسلامیہ اور مجلس علمی کی تمام کہانیوں کا مرکزی کردار، ہیرہ، نقطہ پرکار اور مرکزہ (Nucleus) تھی۔

المجلس العلمی کو مولانا محمد بن موسیٰ میاں نے دراصل حضرت مولانا محمد انور شاہ صاحب کشمیری کی دیرینہ خواہش پر ان کے اعزاز میں بطور ہدیہ نیاز، ان ہی کی سرپرستی میں قائم کیا تھا۔ (جس طرح آج کل جامعات میں چیز قائم کرنے کا رواج معروف ہے) لیکن اس کا نام اور عنوان ”المجلس العلمی“ رکھا۔ جو اس ادارہ کی نسبت کسی شخصیت سے قائم نہیں کرتا بلکہ اس علمی و تحقیقی روایت کی پاسداری پر مبنی ہے جو ہمیشہ سے اسلاف کا خاصہ رہا ہے۔ پھر حضرت شاہ صاحب کی شخصیت اور ان کے کارناء علم و تحقیق کی اس روایت کا تسلسل ظاہر کرتے ہیں جو حضرت شاہ ولی اللہ الدبلوی سے شروع ہو کر دارالعلوم دیوبند کے شیوخ و علماء کے توسط سے الجامعۃ الاسلامیہ ڈا بھیل تک منت ہوئی اور علم و نور کا اجالا پھیلاتی چلی گئی (شاید اسی لیے مجلس علمی کے تحقیقی تصنیفی طباعی و اشاعتی پروگرام میں ایک حصہ حضرت شاہ ولی اللہ الدبلوی کی تصنیفات و تالیفات کے لیے خاص کیا گیا۔^(۲۵))

مولانا محمد بن موسیٰ میاں خود فرزند دارالعلوم دیوبند تھے۔ دوران تعلیم ہی شاہ صاحب قبلہ کی محبت و عقیدت ان کے دل میں گر کر گئی، شاگرد ہونے کے ساتھ ساتھ ان کے خادم خاص بھی تھے۔ شاہ صاحب کی خدمت ہی ان کا اوڑھنا پچھونا تھی۔ انہوں نے شاہ صاحب کی زندگی کا رنگ اپنے اوپر ایسا غالب کر لیا تھا کہ نشت و برخاست، چال ڈھال، بات چیت اور تمام طور طریق میں ہو بہو اپنے استاذ کا نمونہ بن گئے تھے۔ ایک طرف استاذ سے شیفتگی و محبت کا یہ عالم تھا اور دوسری طرف وہ خود بھی علوم اسلامی کی نشر و توزیع کے شوqین تھے۔ چنانچہ تعلیم سے فارع ہو کر جوہانسبرگ چلے گئے۔ وہاں اپنے وسیع ترین تجارتی کاروبار کے ساتھ ساتھ بڑے پیمانے پر دینی خدمات بھی انجام دیتے رہے۔ اسلامی اور عصری علوم کی تعلیم کے لیے جوہانسبرگ (Pretoria Road) پر واٹر فال انسٹی ٹیوٹ (Waterval Islamic Institute) قائم کیا گیا۔ اس کے لیے عالیشان عمارت تعمیر کرانی۔ انسٹی ٹیوٹ کے تمام مصارف اپنے پاس سے پورے کرتے تھے۔ دارالعلوم دیوبند کے طریقے کے مطابق مفت تعلیم کے ساتھ طلباء کے خورد و نوش کا انتظام بھی ان کی جانب سے ہوتا تھا۔ جمیعت علماء التراسفان“ کے ہمیشہ صدر رہے۔^(۲۶) حضرت مولانا شاہ کشمیری اور دیگر اکابر دارالعلوم جس زمانہ میں دارالعلوم سے علیحدگی اختیار کر چکے تھے اور کسی اور مند فضیلت پر رونق افروز نہ ہوئے تھے وہ تمام حضرات شعبان ۱۳۴۶ھ میں مولانا محمد بن موسیٰ میاں کی شادی میں شرکت کے لیے ہی ڈا بھیل تشریف لائے تھے۔

پھر یہی موقع ان حضرات علماء کی مدرسہ تعلیم الدین سے وابستگی کا سبب بن گیا۔ اور آخر کار تین ماہ بعد وہ مدرسہ (ذی الحجه ۱۴۳۶ھ) میں ان تمام حضرات کی مکر تشریف آوری سے جامعہ اسلامیہ کی صورت اختیار کر گیا^(۳۷) اور جب جامعہ میں علم و فضل کی بہار آگئی تو چار سال بعد انہوں نے استاذ جلیل کی مزید خدمت اور ان کے علوم و معارف کی نشر و اشاعت کے لیے یہ ۱۴۵۰ھ میں مجلس علمی قائم کر دی اور مولانا سید احمد رضا بجوری کو بلوا کر بطور ناظم کام ان کے سپرد کر دیا۔

المجلس العلمی کی یہ ”شان نزول“ اس مجلس کے بانی مولانا محمد بن موسیؒ نے ۱۹۵۷ء مارچ ۲۶ء کے اپنے ایک طویل مکتوب میں خود املا کرائی اور اسے مجلس علمی، کراچی کے ناظم مولانا محمد طاسین صاحب کو اس صراحة کے ساتھ روانہ کیا کہ ”یہ محض سرگزشت اس لیے عرض ہے کہ کبھی اگر مجلس کے تعارف کرانے کی کہیں ضرورت پیش آئے تو اس کو صحیح طور پر بیان فرمادیا جائے“۔ یہ امر اس ناجیز رقم الحروف کے لیے باعث خروج سرت ہے آج ۲۶ سال بعد آں موصوف کا فرمودہ اس مقالہ میں جگہ پا رہا ہے اور اس کے مندرجات کو مشرف بہ صحت کر رہا ہے۔^(۳۸)

خط میں پیراگراف (۳) کی متعلقہ عبارت بہ غرض سہولت درج ذیل ہے:

(۳) ”غالباً آپ کو معلوم ہوگا کہ مرحوم الاستاذ شیخ محمد انور الکشمیریؒ بار بار درس میں فرماتے تھے کہ اللہ تعالیٰ تلامذہ میں سے کسی صاحب سواد کو یہ ہمت و توفیق نصیب فرمائے کہ ان کی یادداشتون کو تحریخ حوالہ جات کے ساتھ مرتب و صاف تبییض کر دے اور ان میں سے ضرورت کی چیزوں کو شائع کر دینے کے لیے ذرائع مہیا ہوں۔ ۱۹۳۰ء میں زمانہ قیام ڈا بھیل و سملک حسن اتفاق سے والدین مرحومین کی طرف سے ایک معتدبہ مبلغ وصول ہوئی جسکو مناسب سمجھا گیا کہ اس مقصد خیر میں لگادیا جائے۔ فوراً ہی برادر عزیز مولانا سید احمد رضا صاحب بجوری کو بلا لیا گیا کہ وہ آکر اس کام کو شروع فرمادیں اور بفضلہ تعالیٰ اس مفید کام کی بنیاد بلا کسی تدبیر و منصوبہ سازی کے غیر احتسابی طور پر پڑگئی۔ اور اس طرح ایک استاذ اور شیخ کے خل تمنا کو ایک سعادت مند شاگرد کی ہمت و توفیق نے چاندنی کے گلدان میں جا کر پیش کر دیا کہ اس کی زمین اخلاص میں اپنے ہاتھوں سے ثبت کر دیں۔

المجلس العلمی کا قیام ایک الگ ادارہ کی حیثیت سے عمل میں آیا مگر وہ جامعہ اسلامیہ ڈا بھیل سے ملحق و مسلک تھا۔ خود بانی مجلس کی تجویز کے مطابق مولانا سید احمد رضا بجوری^(۳۹) اس کے ناظم مقرر ہوئے (اور جامعہ کے پیشتر استاذہ اس کے ارکین شمار ہوئے جو جامعہ میں تدریسی فرائض کے علاوہ تصنیف و تحقیق کا کام المجلس العلمی کے تحت کرتے تھے) مجلس کا دفتر جامعہ اسلامیہ کے احاطہ میں

واقع تھا۔ مندرجہ ذیل حضرات گویا اس کے خاص اراکین کی حیثیت رکھتے تھے:-

- (۱) صدر مجلس و سرپرست حضرت مولانا محمد انور شاہ کشمیری
- (۲) حضرت علامہ مولانا شبیر احمد عثمانی
- (۳) حضرت مولانا بدر عالم میرٹھی
- (۴) حضرت مولانا حبیب الرحمن الاعظمی
- (۵) مولانا محمد یوسف کاملپوری

(۶) مولانا محمد یوسف بنوری (جو ۱۳۲۷ھ میں اسی جامعہ سے فارغ التحصیل ہو کر وطن چلے گئے تھے۔ ناظم مجلس کی کوششوں سے ۱۳۵۳ھ میں مدرس بن کر جامعہ میں آئے اور مجلس علمی کے کام کو سننجالا)

(۷) مولانا سید احمد رضا بخاری (ناظم مجلس) ادارہ کی ضرورت و مقاصد کے بارے میں مولانا بخاری اپنے خود نوشت تعارفی کتابچہ میں رقم طراز ہیں:-

”ایسے اسلامی ادارہ کی ضرورت مسلم تھی جو نادر علمی ذخیرہ کو بہم پہنچا کر ان کی ترتیب تصحیح و طباعت و اشاعت کا کفیل ہو۔ چنانچہ مجلس علمی کی تأسیس اسی اہم مقصد کی تکمیل کے لیے عمل میں آئی اور الحمد للہ اپنے فرائض کے کامل احساس کے ساتھ اب تک قائم ہے۔“

وہ مجلس کے اہم مقاصد کو (۲) نکات میں اس طرح منضبط کرتے ہیں:-

(۱) اکابر امت کے نادر و نایاب علمی ذخیرہ کو طبع کر کر شائع کرنا۔

(۲) مسلمانوں کی وقتی اہم ضرورتوں کے مطابق مفید علمی و مذہبی تصانیف شائع کرنا۔

(۳) طبقہ علماء، طلباء، مدارس اسلامیہ اور دوسرے علم دوست حضرات کے لیے ان کے علمی ذوق کو ملاحظہ رکھ کر مفید اور اہم کتابیں شائع کرنا۔

(۴) تمام مفید علمی و مذہبی کتابوں کو حتی الوع قابل وثوق تصحیح عمده کتابت اور دیدہ زیب طباعت کے ساتھ اعلیٰ کاغذ پر شائع کرنا۔ (۲۰)

۱۳۵۰ھ میں، حضرت مولانا انور شاہ کشمیری کی سرپرستی و سرکردگی میں مجلس علمی کے قیام کے بعد تحقیقی تالیفی اور طباعتی سرگرمیوں کا باقاعدہ آغاز ہو گیا۔ خود شاہ صاحب کے نئے پرانے متعدد رسائل ابتدائی سالوں میں ہی شائع ہو گئے۔ مثلاً اکفار الملحدین (۱۳۵۰ھ) عقیدۃ الاسلام فی حیات عیسیٰ علیہ السلام (۱۳۵۰ھ) نیل الفرقہ دین فی مسئلۃ رفع الیدین (۱۳۵۰ھ) بط الیدین نیل الفرقہ دین (۱۳۵۱ھ)

تحیۃ الاسلام فی حیاة عیسیٰ علیہ السلام (۱۳۵۱ھ) مرقاۃ الاطارم لحدوث العالم (ضرب الخاتم علی حدوث العالم کی منظوم تصنیف ۱۳۷۵ھ کی نظر میں شرح) ۱۳۵۱ھ اور ۱۳۵۱ھ میں ہی (رسالہ فارسی میں) خاتم النبین (جسے شاہ صاحب خود اپنے لیے زاد را قرار دیتے تھے) شاہ صاحب کی آخری تصنیف کے طور پر تیار تھا مگر آپ کے وصال کے بعد ۱۳۵۲ھ میں شائع ہوا۔^(۲۱) شاہ صاحب کے علاوہ مولانا حفظ الرحمن سیوطہ راوی^(۲۲) ۱۹۶۲/۱۳۸۲م کی تصنیف نور البصر فی سیرۃ خیر البشر (۳۵۰ صفحات پر مشتمل) شاہ انور شاہ صاحب کی فرمائش پر) ۱۳۵۰ھ میں شائع ہوئی۔ پہلا ایڈیشن شائع ہوا تو شاہ صاحب نے خود بڑی تحسین فرمائی۔^(۲۳) اسی سال مولانا شبیر احمد عثمنی کی الروح فی القرآن (۱۳۵۰ھ) اور فارسی میں محمود التبریزی کی حقائق^(۲۴) ۱۳۵۱ھ میں شائع ہوئی۔ حضرت مولانا انور شاہ صاحب[ؒ] نے ڈا بھیل میں ۱۳۷۶ھ میں صدر مدارس اور شیخ الحدیث کی حیثیت سے قدم رنجہ فرمایا تھا آپ کی حیات مستطاب (انتقال صفر ۱۳۵۲ھ) تک نہ صرف یہ کہ جامعہ اسلامیہ کے طلباً مستفید ہوئے بلکہ تمام خطہ گجرات فیضاب ہوا۔ اس ۵ سال کے عرصہ میں ۲۲۱ طلباً نے صحیح بخاری پڑھ کر فراغت حاصل کی اور ملک کے اطراف و جوانب میں اشاعت دین و علم حدیث کے لیے پھیل گئے۔ شاہ صاحب کی تقاریر بخاری کو حضرت مولانا بدر عالم میرٹھی^(۲۵) (م ۱۳۸۵/۱۹۶۵ھ) نے جامعہ اسلامیہ ڈا بھیل کے احاطہ میں ہی قلمبند کیا۔ مولانا بدر عالم[ؒ] نے شاہ صاحب سے ۱۹۳۹ھ میں بخاری پڑھی تھی لیکن اس کے بعد بھی سماught کیا کرتے تھے۔ شاہ صاحب نے ۱۳۷۳ھ میں اپنے ہاتھ سے جو سند مولانا بدر عالم کو لکھ کر دی تھی وہ مقدمہ فیض الباری (ص ۷۷) پر درج ہے۔ جس کے مطابق تین مرتبہ تین سالوں میں قرأت و سماught کی اس کے بعد بھی کم از کم سات سال شاہ صاحب کی خدمت میں رہ کر مزید استفادہ فرمایا۔ اس طرح دس سال کے اندر مختلف تقریروں شاہ صاحب کی نوٹ کی تھیں۔ پھر مولانا عبد القدری کامل پوری اور مولانا عبدالعزیز کامل پوری (جو جامعہ اسلامیہ ڈا بھیل سے فارغ ہوئے) کی ضبط کی ہوئی تقریروں حاصل ہو گئیں۔ غرض حضرت مولانا بدر عالم نے فیض الباری کی چار جلدیں دن رات کی محنت سے صرف دو سالوں (۱۳۵۳ھ / ۱۳۵۲ھ) میں مرتب کیں۔ ان دو سالوں میں نصف وقت پڑھاتے تھے اور نصف تخفواہ لیتے تھے۔^(۲۶) تاہم فیض الباری حضرت اشیخ کشمیری کے انتقال کے بعد مجلس علمی کے تحت ادارہ جمعیۃ علماء الترانسفال جوہانسبرگ (جنوبی افریقہ) کے خرچ پر مطبعہ جازی قاهرہ (مصر) سے ۱۹۳۸/۱۳۵۷ء میں شائع ہوئی۔

اس تفصیل سے یہ اندازہ لگانا مشکل نہیں ہے کہ تحقیقی تصنیفوں اور طباعتوں و اشاعتی ادارہ کی حیثیت سے مجلس علمی کی کارگردگی اپنے قیام کے بعد سے مسلسل بڑھتی چلی گئی اور اس کے ذریعہ نہ صرف یہ

کہ (مولانا محمد بن موسیٰ میاں کی خواہش کے مطابق) حضرت مولانا انور شاہ صاحب کے علوم و معارف کی، خوب اشاعت ہوئی بلکہ قرآن اور حدیث، فقہ و فتاویٰ، حکمت و معرفت، آثار و سنن، اسرار، مصالح اور دیگر آثار علمیہ زیر طبع سے آراستہ ہوئے جس کا کچھ اندازہ فہرست مطبوعات سے بھی کیا جاسکتا ہے۔

(۲)

حضرت مولانا انور شاہ کشمیری کے انتقال کے بعد مجلسِ علمی کی سرپرستی حضرت مولانا شبیر احمد عثمانی ۱۳۶۹ھ/۱۹۴۸ء فرماتے رہے۔ جن کے اوصاف و کمالات کی تفصیل کا یہ موقع نہیں۔^(۲۵) تاہم ان کی مشہور ترین تصنیفات میں سے صحیح مسلم کی شرح فتح الالمم ہے جس نے علمی دنیا میں انھیں لازوال شہرت عطا کی اور عالم اسلام اس کی تعریف و تحسین سے گونخ اٹھا۔ فتح الالمم کی تحریر و تقریر کا زمانہ طویل ہے تاہم فتح الالمم کی پہلی جلد ۱۳۵۲ھ/۱۹۳۳ء میں طبع ہوئی، دوسری جلد ۱۳۵۲ھ/۱۹۳۵ء میں اور تیسرا ۱۳۵۸ھ/۱۹۳۸ء میں شائع ہوئی یہ تمام مدت مولانا کے قیام ڈا بھیل ہی کی ہے۔^(۲۶) مجلسِ علمی کے دیگر اعیان و ارکان میں اگرچہ وقتاً فوقتاً تبدیلی آتی رہی لیکن علوم اسلامی کی طباعت و اشاعت اور نادر علمی ذخائر کی دریافت کا سلسلہ برابر جاری رہا اور مجلسِ علمی الجامعۃ الاسلامیۃ ڈا بھیل کے افتخار میں ہمیشہ اضافہ کرتی رہی۔ چنانچہ مثلاً حضرت مولانا محمد یوسف بخاری رحمہ اللہ نے ۱۳۵۳ھ میں جو اسی جامعہ کے فارغ التحصیل ہیں پھر یہاں مدرس و صدر مدرس رہے اور جو حضرت شاہ صاحب کے حقیقی جائشیں قرار پائے۔ جب الجامعۃ الاسلامیۃ بالکجرات کا قصیدہ لکھا تو مجلسِ علمی کے حوالہ سے لکھا:^(۲۷)

بک المجلس العلمی قد طاب نشره	بنشر لآلی العلم فهو مشیعها
اشاع تصانیف البجور ائمه	ثمینة ذخر کاد دهر یضیعها
فجد وقاسی فی اکتساب جواہر	فها هی اسرار العلوم رفیعها
فسکر لبانيه النبیل وناظم	لآلی علم باجتهاد یذیعها

اسی جامعہ اسلامیہ کے ایک اور مدرس مولانا قاری حکیم محمد یامین النجات الطیبیہ للجامعۃ العربیۃ کے عنوان سے خارج عقیدت پیش کرتے ہوئے کہتے ہیں:^(۲۸)

شکرا المجلس علم قام ینشرها	قدھم بعض اوی علم فاسسہ
خوف الصبايع علیها من دواھیها	

شعبان ۱۳۵۲ھ / نومبر ۱۹۳۳ء میں سید احمد مولانا احمد سید صاحب جامعہ کے معائنه کے لیے تشریف لائے تو تفصیلی تاثرات قلمبند فرماتے ہوئے لکھا کہ ”حضرت شاہ صاحب کی سرپرستی میں ایک مجلس علمی بیہاں قائم کی گئی ہے جو اس وقت تک مختلف مباحث پر متعدد رسائلے اور کتابیں ملک میں شائع کراچی ہے اور اس کا کام اب تک جاری ہے۔^(۴۹) حضرت مولانا عبید اللہ سندھیؒ آٹھ سال بعد (شعبان ۱۳۷۰ھ / جون ۱۹۵۱ء میں) جامعہ کے معائنه کے لیے آئے تو رجسٹر معائنه میں تحریر فرمایا۔ ”جامعہ کے اساتذہ نے ایک مجلس علمی قائم کر رکھی ہے جس کی خدمات کا میں خاص طور پر ممنون ہوں۔ انھوں نے ہمارے لیے شاہ ولی اللہ الدہلوی کی متعدد کتابیں چھاپ دی ہیں۔ ان کے اس وقت کے پروگرام کو دیکھ کر یہ کہنا مبالغہ نہیں ہے کہ ہمارے ہند میں نوجوان عالموں کی ایسی مجلس دوسری جگہ مشکل سے ملے گی بلکہ ہمارا خیال ہے کہ ہند سے باہر بھی عام مسلمان اس کی بڑی قدر کریں گے۔^(۵۰)

مختصر یہ کہ مجلس علمی جن مقاصد کے لیے قائم کی گئی تھی ان مقاصد کی تکمیل کے لیے اس کی پیشقدمی حضرت مولانا انور شاہ صاحب (انتقال ۱۳۵۲ھ / ۱۹۳۲ء) کے بعد بھی جاری رہی۔ بلکہ ایسا معلوم ہوتا ہے کہ حضرت العلامہ کی رحلت سے کارکنان مجلس علمی میں مزید جوش و جذبہ پیدا ہو گیا۔ چنانچہ اگر ایک طرف فخر العلماء اور رئیس امتکمین حضرت مولانا شیخ احمد عثمانیؒ (رحلت شیخ کے بعد) جامعہ اسلامیہ ڈاہیل کے قائد و سرخیل اور صدر مدرس قرار پائے۔^(۵۱) تو دوسری طرف مجلس علمی کی سرپرستی و سرکردگی بھی انھوں نے فرمائی اور یہ سلسلہ اپنے قیام ڈاہیل (تقسیم ہند سے قبل ۱۳۶۳ھ / ۱۹۴۳ء میں آنحضرت کی بھرت پاکستان) تک جاری رہا۔^(۵۲)

مولانا سید احمد رضا بنوری (داماد شاہ صاحب) مجلس علمی کے بدستور ناظم و نگران (سیکرٹری) تھے۔ خود موصوف کے بیان کے مطابق ان ہی کی تحریک و تجویز پر مہتمم جامعہ کی منظوری کے بعد مولانا محمد یوسف صاحب بنوری کو پشاور سے بلا�ا گیا۔^(۵۳) (جو اسی جامعہ اسلامیہ سے فارغ التحصیل ۱۳۷۴ھ کے پہلے بیج میں شامل تھے اور جھوٹوں نے اپنے اوصاف و کمالات کی بناء پر حضرت الشیخ کے حقیقی جانشین ہونے کا ثبوت فراہم کیا۔ اس وقت مجلس علمی کو العرف الشذی کی تصحیح و تحریج اور دیگر علمی کاموں کے لیے موصوف کی فوری ضرورت تھی) ناظم مجلس کی خود نوشت تصریح کے مطابق حضرت مولانا بنوریؒ نے ان کی اعانت و شرکت میں کئی کام انجام دیئے۔ مثلاً شاہ صاحب کی مکمل سوانح عمری (نفیہ العنبر) مولانا بنوری نے فصح و بلیغ عربی میں تالیف کی مجلس سے اسی وقت (۱۳۵۳ء / ۱۹۳۳ھ)

شائع ہوئی۔ (۵۳) مولانا احمد رضا بخوری کا مرتبہ مستخرجہ شاہ صاحب کا رسالہ جو مشکلات القرآن کے نام سے ۱۳۵۷ھ سے قبل شائع ہوا اس پر محققانہ مقدمہ ”یتیمة البيان لمشکلات القرآن“ کے نام سے مولانا بخوری مرحوم نے تحریر فرمایا۔ (۵۴) مولانا بخوری کی ایک مستقل تحقیقی تالیف ”بغية الاریب فی مسائل القبلة والمحاریب“ ہے جو بعد میں مصر سے طبع ہو کر شائع ہوئی لیکن (اسی زمانہ میں لکھی گئی)۔ حضرت شاہ کی وفات کے بعد ہی حضرت مولانا بدر عالم صاحب رحمہ اللہ علیہ نے مجلس علمی کی تحریک پر فیض الباری مرتب کی اور حضرت مولانا عبدالعزیز صاحب (گوجرانوالہ) نے نصب الرایہ کی تصحیح و تحسیح کی خدمت انجام دی۔ ان تینوں کتابوں (بغیۃ، فیض الباری، نصب الرایہ) کی مجلس علمی کی طرف سے طباعت کا انتظام کرنے کے لیے ناظم صاحب (مولانا احمد رضا بخوری) اور مولانا بخوری نے ۱۳۵۶، ۱۳۵۷ھ (۱۹۳۸ء) میں بیرون ملک سفر اختیار کیا (۵۵) اور مصر کے علاوہ یونان، ترکی اور جاز مقدس گئے۔ (۵۶) بقول مولانا احمد رضا ”دوران قیام مصر میں ہی چند روز کی فرصت نکال کر ہم دونوں اشتبول بھی گئے اور وہاں کے تقریباً چالیس کتب خانوں میں حاضر ہو کر تفسیر حدیث رجال اصول وغیرہ علوم کے نوادر مخطوطات کی یادداشتیں مرتب کر کے ساتھ لائے تھے۔“ (۵۷)

اوپر کی رواداد سے یہ اندازہ لگانا مشکل نہیں ہے کہ مجلس علمی کے تحت طباعی و اشاعتی سرگرمیوں کی تنظیم میں خلوص، محنت، تحقیق و تدقیق اور جانکاری سے کام لیا گیا۔ اس کے لیے کتب خانہ بنیادی ضرورت تھا۔ جامعہ اسلامیہ ڈا بھیل کا کتب خانہ جو تقریباً ۳۰ ہزار کتابوں پر مشتمل تھا، نیز مجلس علمی کا اپنا الگ کتب خانہ تھا اور ضرورتاً ملک میں اور ملک سے باہر کتب خانوں اور دوسرے طباعی و اشاعتی اداروں سے رابطہ قائم کرنا گویا معمولات میں داخل تھا۔ یہ ذکر اوپر ہو چکا ہے کہ مولانا بخوری مولانا بخوری کے ہمراہ بیرون ملک ۱۲ ماہ کے دورہ پر گئے اور وہیں مقیم رہ کر نہ صرف یہ کہ کتب خانوں کا دورہ کیا نیز مصر سے فیض الباری اور نصب الرایہ وغیرہ طبع کرائی بلکہ عربی رسائل و جرائد میں مضامین و مقالات چھپوا کر مجلس علمی اور جامعہ اسلامیہ کی شہرت کو پورے عالم اسلام میں پہنچا دیا (۵۸) مجلس علمی کے ایک اور فاضل رکن مولانا محمد یوسف کامل پوری نے امام حافظ جمال الدین زیلیجی^۷ کی علم حدیث میں مشہور کتاب ”نصب الرایہ فی تخریج احادیث الہدایہ“ کے مطبوعہ نسخہ کا مقابلہ حیدر آباد دکن کے کتب خانہ ”سعیدیہ“ میں موجود (قلمی نسخہ سے کرنے کے لیے ۱۳۵۲ھ میں) سفر اختیار کیا۔ (۵۹)

اس زمانہ میں ہندوستان کے ملکی حالات بھی منقلب ہو رہے تھے، ۱۹۴۰ء میں قرارداد لاہور کی منظوری کے بعد تحریک آزادی میں نمایاں تیزی پیدا ہو چکی تھی۔ ادھر جامعہ اسلامیہ ڈا بھیل میں بھی حالات نیا رخ اختیار کر چکے تھے۔ ۱۳۶۱ھ / ۱۹۴۲ء میں مولانا احمد بزرگ مستعفی ہو گئے اور جامعہ کا

دور ثانی آگیا جو ۱۳۶۱ھ سے ۱۳۷۸ھ تک (۱۹۴۲ء سے ۱۹۵۸ء) رہا اور اس میں مولانا منتی اسماعیل بسم اللہ مفتی مقرر ہوئے۔ (ربیع الاول ۱۳۶۲ھ / فروری ۱۹۴۵ء میں حضرت الشیخ مولانا شیر احمد عثمانی رحمہ اللہ علیہ سبکدوشی اختیار کر کے پاکستان روانہ ہو گئے۔ جامعہ اسلامیہ میں ان کی جگہ مولانا شمس الحق افغانی صدر مدرس مقرر ہوئے اور ۱۹۴۷ء / ۱۳۶۲ھ تک ذمہ داریاں نبھاتے رہے۔ تقسیم ہند کا اعلان ہوا اور اس کے نتیجے میں پاکستانی متوطن علاقوں کے مشاہیر بھی اپنے اپنے وطن کو چلے گئے۔ مولانا بنوری^۲ ۱۹۴۸ء / ۱۳۶۷ھ میں صدر مدرس بن کر جامعہ اسلامیہ ڈا بھیل میں پھر وارد ہوئے۔ ان کا پروجous خیر مقدم کیا گیا۔ ظاہر ہے اہل جامعہ کے لیے وہ اجنبی نہیں تھے، اسی درسگاہ کے فارغ اتحصیل، ۱۳۵۳ھ تا ۱۳۶۱ھ تک مجلس علمی کے رکن اور مدرس کی حیثیت سے فرائض انجام دیتے رہے تھے نیز مجلس علمی کے کاموں، فیض الباری، نصب الرایہ کی طباعت اور تحریۃ العصر اور بغیۃ الاریب کی تصانیف کے سبب ان کی علمی لیاقت مشہور و مسلم ہو چکی تھی، علاوہ ازیں دارالعلوم دیو بند کی دعوت بھی قبول نہیں کی تھی اس لیے منتظمین جامعہ کی نگاہ انتخاب آپ پر پڑی اور آپ نے ۱۹۴۷ء / ۱۳۶۷ھ میں صدر مدرس ہونا قبول کر لیا اور اسی حیثیت میں وہ شوال ۱۳۶۹ھ / جولائی ۱۹۵۰ء تک اپنی ذمہ داریاں بحسن و خوبی نبھاتے رہے۔ مولانا یوسف بنوری اسی سال (۱۹۵۰ء / ۱۳۶۹ھ) حج بیت اللہ کے لیے حریم تشریف لے گئے اور وہاں کچھ عرصہ قیام کے بعد جامعہ اسلامیہ ڈا بھیل واپس نہیں گئے بلکہ وہیں سے ہجرت کر کے جنوری ۱۹۵۱ء میں پاکستان چلے آئے۔^(۱)

(۷)

انقلاب حالات کے تحت اب صورت حال یہ پیدا ہوئی کہ ایک طرف تو مجلس علمی کا پہلا مستقر ڈا بھیل تھا جہاں یہ ادارہ مولانا محمد بن موسیٰ سملکی شم افریقی^۳ نے قائم کیا تھا اور جس کے دور اول کی رواداد گذشتہ صفات میں بیان ہوئی۔ ایک دوسرا مستقر جوہانسبرگ (جنوبی افریقیہ) میں تھا جہاں خود اس کے بانی کی رہائش، کاروبار، جائیداد املاک تھی اور واٹر فال اسلامک انسٹی ٹیوٹ عملًا قائم کر رکھا تھا اور ضمنی طور پر مجلس علمی کا بھی ایک دفتر طباعی و اشاعتی انتظامات اور اجرائے ہدایات کے لیے قائم تھا۔ بلکہ اس کے بانی خود ”مجلس علمی“ کا چلتا پھرتا دفتر تھے۔ حضرت مولانا انور شاہ کے انتقال، الشیخ عثمانی^۴ کی پاکستان ہجرت اور پھر مولانا بدر عالم^۵ میرٹھی کی مہاجرت اور پھر ۱۹۴۵ء میں مولانا سید احمد رضا بجنوری کی سبکدوشی، تقسیم ہند اور بالآخر مولانا یوسف بنوری^۶ کی پاکستان آمد اور اسی قسم کے دوسرے واقعات و حوادث اس طرح پیش آئے کہ مجلس علمی کے کاموں کی رفتار میں پہلے جیسی تیزی باقی نہ رہی، لیکن بہر حال ادارہ بھی قائم رہا اور آل موسیٰ کی ہمت مردانہ اور مستقلاتی عوام میں کوئی کمی نہیں

آئی۔ چنانچہ مولانا محمد بن موی بانی مجلس اپنے مکتب میں رقمطراز ہیں کہ ”لیکن حضرت شیخ“ کی وفات کے بعد عمل کی رفتارست ہو گئی اور کام کا رخ و معیار مذبذب و متغیر ہونے لگا حتیٰ کہ تقسیم ہند کے ہنگاموں میں کام بالکل بند ہو گیا اور گذشتہ آٹھ دس سال بیکار تکل گئے۔ الحمد للہ ثم الحمد للہ کہ اب دوبارہ حیات ثانیہ کے کچھ امیدافزا آثار سامنے آرہے ہیں۔ ”اللهم زد و بارک“۔

حیات ثانیہ کے لیے ایک کوشش تو بانی مجلس نے (تقسیم ہند کے فوراً بعد) ۱۹۳۸ء میں اس وقت کی، جبکہ ایک تو مجلس علمی کے پہلے نظم (جو ڈا بھیل سے ۱۹۳۵ء میں سبکدوش ہو چکے تھے) یعنی مولانا سید احمد رضا بجنوری کو اور دوسرے حضرت الاستاذ کشمیری کے شاگرد خاص اور ان کے علوم کے جانشین یعنی حضرت مولانا یوسف بenorی^۱ کو جمع کیا، دونوں کی، بقول مولانا عبدالرشید نعماٰنی، کراچی آمد ہوئی۔^(۶۲) مولانا بجنوری کا بیان ہے کہ ”۱۹۳۷ء کے انقلاب و تقسیم کے بعد ایک مرتبہ پھر سے ہمارے اجتماع اور مجلس علمی کراچی میں ایک ساتھ کام کرنے کی صورت بننے والی تھی اور بانی مجلس نے خود کراچی پہنچ کر ہمیں جمع کیا اور آئندہ کام کے پلان کی سعی کی مگر تقدیر الہی غالب آئی۔^(۶۳) اس کے بعد مولانا بجنوری تو ہندوستان واپس چلے گئے اور مولانا بenorی ڈا بھیل میں صدر مدرس بن گئے یوں کراچی میں مجلس علمی کا کام شروع نہ ہو سکا۔ البتہ اس کی سلسلہ جنبانی اس وقت شروع ہوئی جبکہ ۱۹۴۵ء / ۱۹۴۶ء میں مولانا بenorی نے جامعہ اسلامیہ ڈا بھیل سے تعلق ختم کر لیا اور ہجرت کر کے پاکستان آگئے اور یہاں ان کے اپنے خود نوشت حالات کے مطابق ”دارالعلوم اسلامیہ ٹنڈوالہ یار (حیدر آباد-سنده) میں شیخ الشفیر کے منصب پر تقرر ہوا۔ وہاں تین برس کام کیا کیا پھر وہاں سے مستقیم ہو کر کراچی چلا آیا اور یہاں اپنے بعض مخلص اکابر علماء کی رفاقت میں فارغ التحصیل حضرات کی تربیت کے لیے ایک علمی ادارہ قائم کیا“۔^(۶۴)

ان ہی تین سالوں (۱۹۴۵ء-۱۹۵۲ء) کے دوران بالآخر وہ موقع بھی آ گیا جبکہ ۱۹۵۲ء میں مجلس علمی کا ڈول ڈالا گیا اور مولانا محمد بن موی سملکی کی ملکیتی رجسٹریڈوں میں سے ایک جگہ میری ویر ٹاؤر (کراچی) کے نزدیک بیت الحمد (۱۳۰ بندروڑ) میں مجلس علمی کا کراچی منتظر وجود پذیر ہو گیا۔^(۶۵) اس کا خوبصورت لیٹر ہبہ مصر و قاهرہ کے خطاطوں قلمکاروں سے بنوا کر وہاں چھپوا کر جو خوبصورت رنگین دیدہ زیب تھا، افریقہ سے بھیجا گیا۔ جگہ بہت چھوٹی تھی۔ حالات سخت اور کام کا آغاز کرنا تھا۔ ڈا بھیل سے کتابوں کی منتقلی اور دوسرے انتظامات کے لیے بہر حال ایک ٹھکانا درکار تھا وہ بہر حال میسر آ گیا۔ اس زمانہ میں خود مولانا بenorی^۲ صبر آزمہ حالات سے گذر رہے تھے۔ دارالعلوم ٹنڈوالہ یار میں حالات ساز گار نہ تھے جہاں وہ شیخ الشفیر کی حیثیت سے فرائض انجام دے رہے

تھے۔ اہل خانہ کے ساتھ رہائش وہیں تھی اور کراچی آنا جانا اتنا آسان نہ تھا لیکن یہ محض حسن اتفاق تھا کہ مجلس علمی کے معاملات کی ذمہ دارانہ دیکھ بھال کے لیے ملاقاتیوں میں سے حضرت کو ایک ایسے پڑھے لکھے علم و تحقیق کی لائی کے آدمی مستیاب ہو گئے جو ہر لحاظ سے موزوں تھے یعنی مولانا محمد طاسین صاحب۔ (۲۲) جنہیں کراچی میں مجلسِ علمی کا ناظم مقرر کیا گیا اور چند سال بعد ہی مولانا بنوری رحمہ اللہ نے انہیں شرفِ مصاہرات سے بھی سرفراز کر دیا۔

مجلس علمی کی ابتدائی ضرورت جگہ کے علاوہ لاہوری کی تھی جس کے بغیر ان مقاصد کا حصول ممکن نہ تھا جو مجلس کے پیش نظر تھے اور جنہیں لیٹر ہائیٹ کے سرnamہ میں چار نکات کی صورت میں نمایاں کیا گیا تھا یعنی: (۱) اسلامی تہذیب و ثقافت کا علمی و عملی احیاء (۲) اثار سلف صالحین اور علمی نوادر کی نشر و توزیع (۳) مسلمانوں کی ضرورت کے مطابق دینی علمی کتابوں کی تصنیف و تالیف اور (۴) عہد حاضر کی ضرورت کے مطابق کتابوں کے تراجم۔ ایک طرف تو ڈا بھیل میں مجلس کے کتب خانہ سے کتابوں کی کراچی منتقلی کے انتظامات کئے گئے۔ آل موئی کی ہدایت و انتظامات کے مطابق منتقلی وقتاً فوتاً ہوتی رہی۔ مثلاً مجلس علمی ڈا بھیل سے جناب محمد شفیق ابراہیم میاں نے ۱۵ نومبر ۱۹۵۳ء کے مکتوب میں مولانا طاسین صاحب کو مطلع کیا کہ ”کتبخانہ مجلس علمی کی سب کتابیں یہاں سے چلی گئی ہیں جس میں سے کچھ دادا بھائی کے ہاں ہیں اور کچھ بکس جہاں تک خیال ہے مولانا احمد رضا صاحب کے ہاں بجھور میں ہیں۔ گذشتہ دنوں میں مولانا عبدالرؤوف صاحب کے ساتھ کتبخانہ مجلس کی کتابیں کراچی روانہ کی گئی تھیں جو کچھی ہوں گی“، (اصل خط مجلس علمی کراچی میں محفوظ ہے)۔ دوسری طرف یہاں مولانا محمد طاسین نے مجلس علمی لاہوری کے لیے شہر کے مختلف کتب فروشوں سے کتابیں خریدنا شروع کیں جس کا رجسٹر میں ”بلقلم خود“ اندرجہ ہے اور ریکارڈ محفوظ ہے۔ چنانچہ پہلے صفحہ پر جو کتابیں اقبال بلڈپو سے ۲۰ اپریل ۱۹۵۳ء کو خریدی گئیں، ان کی فہرست مع قیمت و وضع کمیشن درج ہے اور یہ نیچے اپنے دستخط بھی ثبت کئے ہیں۔

(۸)

سال ڈیڑھ سال کی شبانہ روز کوششوں کے نتیجے میں مجلسِ علمی کا تحقیقی تصنیفی ادارہ ابتدائی طور پر کتب خانہ کی صورت میں مشتمل ہو گیا اور بیت الحمد کی جگہ ناکافی ہو گئی چنانچہ میاں فیملی کی ایک اور ملکیتی بلڈنگ میں جہاں ان کا کاروباری دفتر (MIA BROTHERS) ہوں سیل مرچنٹس اینڈ امپورٹرز) کے نام سے (پہلی منزل اولڈ الائنس بلڈنگ (پوسٹ بکس نمبر ۷۸۸۳ کراچی) تھا نسبتاً بڑی

جلہ میسر آنے پر لاہوری کی شکل میں مجلس علمی کا مستقر وہی قرار پایا۔ گویا اب مجلس علمی بیک وقت تین مقامات پر متحرک ہو گئی ایک جو ہانسبرگ میں دوسرے ڈاہیل گجرات میں اور تیسرا کراچی میں، جس کی نشاندہی اس کے لیٹر ہیڈ سے بھی ہوتی ہے:-

کراچی میں مجلس علمی کے سرپرست و سربراہ حضرت مولانا یوسف بوری اور اس کے ناظم مولانا محمد طاسین تھے۔ مجلس کے تأسیسی اراکین میں یوسف موسیٰ میاں، محمد موسیٰ میاں اور احمد موسیٰ میاں تھے اور ادارہ کے تحقیقی تصنیفی کام کو آگے بڑھانے کے لیے مندرجہ ذیل حضرات کو ارکان و افضل کی حیثیت حاصل تھی:-

- ۱۔ حضرت علامہ مولانا جبیب الرحمن العظیمی
- ۲۔ علامہ مولانا ابوالوفاء افغانی
- ۳۔ مولانا مفتی مہدی حسن شاہجہان پوری
- ۴۔ مولانا ادریس میرخی
- ۵۔ ڈاکٹر محمد حمید اللہ صاحب
- ۶۔ ڈاکٹر غلام محمد صاحب

مجلس علمی کے عمومی تمام معاملات کی دیکھ بھال، مولانا محمد بن موسیٰ میاں صاحب سملکی کی ہدایات اور مولانا بوری علیہ الرحمہ کی مشاورت کے مطابق مولانا محمد طاسین فرماتے تھے۔ بلکہ ان کی خدمات کا دائرة وسیع تھا۔ چنانچہ میاں صاحب کی ہدایت کے مطابق ان کے عطیات مدارس، علماء، فصلاء اور دیگر متعلقہ حضرات تک پہنچانا، زکوٰۃ و صدقات کی تقسیم، مطبوعات کی تیاری، مصنفوں، محققین، مترجمین اور مختلف کتب خانوں سے رابط، تصحیح و پروف ریڈنگ کے انتظامات، طباعتی و اشاعتی اقدامات، حسابات مجلس کا خیال اور اہل علم سے رابطہ مطبوعہ کتابوں کی تقسیم و ہدایہ کی نگرانی وغیرہ مولانا طاسین صاحب پوری توجہ سے فرماتے جس پر میاں صاحب قبلہ فوری طور پر خط کے ذریعہ تشکر و امتنان ظاہر فرمادیتے تھے۔

مولانا طاسین کی ایک اہم ذمہ داری لاہوری مجلس علمی کی حفاظت، دیکھ بھال اور اہل علم و تحقیق کے لیے اسے نافع و متحرک رکھنے کی تھی۔ لاہوری (میری ویدر ٹاور کے نزدیک اولڈ الائنس بلڈنگ میں بالائی منزل پر) واقع تھی اور محدود گنجائش کے چھوٹے بڑے دو کمروں میں محصور تھی۔ البتہ یہ انتظام کیا گیا تھا کہ شہر کے عام شاگین علم و علوم اسلامی، طباء، اساتذہ، محققین، علماء فضلاء، حسب ضرورت

استفادہ کر سکیں۔ اس میں وہ ذخیرہ بھی موجود تھا جو مجلس علمی ڈاہیل سورت کے کتب خانے سے یہاں منتقل کیا گیا تھا اور نئی خریداری کے ذریعہ دستیاب کتابوں میں مسلسل اضافہ کی صورت بھی موجود تھی۔ کتابوں کی تعداد اگرچہ محدود چند ہزار جملوں پر مشتمل تھی لیکن سب منتخب اور مستند مآخذ پر منیٰ قرآن، تفسیر، حدیث، فقہ، کلام، لغت، ادب، دائرة المعارف، کتب اصول، فلسفہ اسلامی، اخلاقیات، اقتصادیات، اجتماعیات، تاریخ، سیاسیات اور دوسرے مفید و کارامد موضوعات و مضامین سے متعلق کتابوں کی معتمدہ تعداد موجود تھی۔ عوام الناس کو مطالعہ کا شوق دلانے اور راغب کرنے کے لیے پورے پاکستان سے شائع ہونے والے دینی اسلامی رسائل و مجلات اخبارات و جرائد مطالعہ کی میز پر سلیقہ سے رکھے جانتے تھے۔

بہرحال ناظم مجلس علمی کی ذاتی توجہ اور لاہوریوں کی حیثیت سے ایک ذی علم، بااخلاق، خوش گفتار و سلیقہ شعار شخصیت کی موجودگی کے سبب مجلس علمی نے فروغ علم و تحقیق میں بڑا مؤثر کردار ادا کیا۔ شہر کراچی میں جہاں کتب خانوں کی سخت قلت تھی اور تحقیقی، تصنیفی سرگرمیوں کے لیے آسانیاں بالکل میسر نہ تھیں، مولانا محمد طاسین کا وجود بہت غنیمت تھا۔ اس لیے مجلس علمی نے اہل کراچی کی علمی خدمت میں بلا شبهہ بڑھ کر حصہ لیا اور مصنفوں، محققین اور قلمکاروں کی بڑی تعداد اس کے بار احسان سے سکدوش نہیں ہو سکتی۔

(۹)

حضرت مولانا یوسف ببوریؒ وقتاً فوقاً لاہوری مجلس علمی میں تشریف لا کر اس کی رونق بڑھاتے رہتے تھے اور اس کی ضروریات کا جائزہ لیتے رہتے تھے اس پر مستر اڈ ناظم کتب خانہ کی شرافت، اخلاص، تواضع اور اہل علم و تحقیق کے لیے رہنمائی، مشاورت اور فراخدا نہ معاونت نے مجلس علمی کے فیضان کو دو چند کر دیا تھا۔

اس عرصہ میں بانی مجلس علمی حضرت مولانا محمد بن موسیٰ رحمہ اللہ کے انقال (اپریل ۱۹۶۳ء) کے بعد بھی ان کے صاحزادگان اور دوسرے اہل خاندان نے سلسلہ معاونت اور ترسیل امداد میں رکاوٹ نہیں آنے دی اور دس بارہ سال گذرنے کے باوجود مجلس علمی کے جملہ معاملات بحسن و خوبی چلتے رہے۔ لیکن پھر جب غیر متوقع طور پر حضرت مولانا محمد یوسف ببوری نے (۱۳۹۷ھ / ۱۹۷۷ء) اکتوبر ۱۹۷۷ء انقال فرمایا تو حالات میں قدرے تغیر پیدا ہوا۔ اولہ اللہ ائمہ بلڈنگ جہاں میاں برادر کاروباری دفتر بھی تھا اور لاہوری مجلس علمی کے ساتھ مولانا محمد طاسین کی معہ اہل و عیال رہائش بھی

تھی، اس کی حالت دن بدن مخدوش ہوتی چلی گئی (یہاں تک کہ بعد میں اس کو بالآخر منہدم کر دیا گیا) اور اس کے متبادل انتظام کے لیے مجلس علمی کے لیے مخصوص پلاٹ بھی زیر تصرف نہ آسکا تو گویا حالات نے مجبور کر دیا کہ مولانا طاسین بھی رہائش کا کہیں اور بندوبست کر لیں اور لاہوری کے لیے نئے مستقر کی تلاش، مالی معاملات کی تنظیم اور دیگر ضروریات کے تحت ایک نیا نظام وضع کیا جائے۔ چنانچہ ارباب اختیار کی باہم مشاورت سے ۱۹۹۰ء میں ایک نئی ہیئت تشکیل پائی یعنی ”مجلس علمی فاؤنڈیشن، لاہوری“ اور دوسرے امور چلانے کے لیے اسے با اختیار بنایا گیا اور جشید روڈ پر المدینہ گارڈن نامی عمارت کے میز نائیں فلور کو قیتاً حاصل کر لیا گیا تاکہ لاہوری کو نئے سرے سے مرتب کر کے افادہ عام کے لیے کھول دیا جائے۔ مزید براہم مجلس علمی فاؤنڈیشن کے بورڈ آف گورنر میں ناظم و نگران مولانا محمد طاسین صاحب کو برقرار رکھتے ہوئے ان کی مدد و معاونت کے لیے مندرجہ ذیل اصحاب منتخب ہوئے:-

- (۱) قاضی برهان الدین صاحب (۲) حاجی زکریا صاحب
- (۳) احمد علی بھائی موئی صاحب (۴) ڈاکٹر حبیب اللہ مختار
- (۵) ڈاکٹر عبدالرزاق اسکندر (۶) جناب عبدالحمید صاحب اور
- (۷) مفتی احمد الرحمن صاحب۔

اس نئے نظام کے تحت مجلس علمی لاہوری ۱۹۹۵ء میں جشید روڈ نمبرا کراچی پر المدینہ گارڈن فلیٹس کے میز نائیں فلور کے نئے مستقر پر منتقل ہو گئی اور اس طرح لاہوری کو نسبتاً ایک بڑی جگہ میسر آگئی لیکن ابھی حالات میں وہ استحکام پیدا نہ ہو سکا تھا کہ اس کا تحقیقی تصنیفی کردار نمایاں ہوتا اور پہلے کی طرح طباعتی منصوبہ بندی کی جا سکتی اور ابھی مزید پیش رفت ہونا باقی تھی کہ یہ ادارہ ایک ساخنے سے دوچار ہو گیا اور وہ یہ کہ ناظم مجلس علمی مولانا محمد طاسین صاحب ۲۳ / دسمبر ۱۹۹۸ء کو انتقال فرمائے۔ آخری دنوں میں چونکہ ان کے چھوٹے صاحبزادہ میاں محمد عامر سلمہ اپنی سعادت مندی سے فاؤنڈیشن کے مختلف امور میں ان کا ہاتھ بٹا رہے تھے۔ اس لیے ان کے انتقال کے بعد تا حال مجلس علمی فاؤنڈیشن کے معاملات کی دیکھ بھال وہی کر رہے ہیں۔ مولانا محمد طاسین صاحب آخری سالوں میں اپنی صحت کے پیش نظر عامر سلمہ، کو آنے والے حالات کے لیے غالباً تیار کر رہے تھے چنانچہ عربی قرآن تفسیر حدیث فقہ وغیرہ کی تعلیم گھر پر انہیں خود دی پھر وہ ماشاء اللہ ایم اے اسلامیات کرنے کے بعد جامعہ کراچی سے ”اویان ثلاٹ اور مذہبی رواداری“ کے موضوع پر پی ایچ ڈی کر رہے ہیں۔ ۱۹۹۰ء میں اپنے والد محترم کے ساتھ جنوبی افریقہ کا دورہ اور سعودی عرب میں عمرہ کی سعادت سے

بہرہ ور ہو چکے ہیں اور علمی و تبلیغی غرض سے برطانیہ اور امریکہ کے علاوہ بگلہ دیش بھی جا چکے ہیں۔ امید ہے جیسے جیسے ان کا علم، عمر، تجربہ بڑھے گا ان کی صلاحیتوں میں نکھار پیدا ہوگا اور وہ اپنے والد صاحب (مولانا محمد طاسین) اور اپنے نانا (مولانا محمد یوسف بنوری) کے نام کو چار چاند لگائیں گے۔ اللهم زد فرد و بارک له (ان کی معاونت کے لیے حسب ضابطہ بورڈ میں (۱) جناب رضا عبدالعزیز الراعی صاحب، (۲) ریاض الحمدی صاحب، (۳) نعیم اشرف صاحب، (۴) مولانا عزیز الرحمن صاحب، (۵) سلیمان بنوری صاحب، (۶) الیاس حیدر صاحب، (۷) قاری محمد حنیف جالندھری صاحب اور (۸) مولانا ڈاکٹر عبدالرزاق اسکندر صاحب موجود ہیں)۔

(۱۰)

ادارہ مجلس علمی ایک قدیم ادارہ ہے جس کی دو جہتیں نمایاں رہیں ایک علمی تحقیقی تصنیفی پہلو اور دوسرا طباعی و اشاعتی پہلو۔ دونوں پہلوؤں سے اس نے اپنا کردار بھرپور طریقہ سے انجام دیا اور معیار کارکردگی اور خدمت دین کے معاملہ میں وہ بہت ارفع و اعلیٰ مقام رکھتا ہے۔ اس کی تنصیبات دو برعظموں پر تین ممالک میں پھیلی ہوئی ہیں۔ ڈاہیل، سورت (بھارت)، کراچی پاکستان اور جوہانسبرگ (جنوبی افریقہ)۔ اس کا کام تینوں زبانوں میں موجود ہے فارسی، اردو، عربی، تعداد کے اعتبار سے مطبوعات کی مجموعی تعداد ۵۵ سے زائد ہے، مضامین کا تنوع ہے اور دینی و اسلامی موضوعات کے اہم شعبوں پر محیط ہیں مثلاً ۱۔ الروح فی القرآن، ۲۔ المثلات القرآن حدیث و سیرت، ۳۔ نصب، ۴۔ الراہی، ۵۔ فیض الباری، ۶۔ کتاب الآثار، ۷۔ المسند للجمیدی، ۸۔ المصطف عبد الرزاق، ۹۔ سنن سعید بن منصور، ۱۰۔ فتح الہمّم، ۱۱۔ معارف السنن، ۱۲۔ نور البصر فی سیرة، ۱۳۔ خیر البشر، رسول کریم، ۱۴۔ تدوین، ۱۵۔ حدیث، ۱۶۔ (خاتم النبیین وغیرہ) عقائد، ۱۷۔ عقیدہ الاسلام، ۱۸۔ تحقیقیہ الاسلام، ۱۹۔ اکفار الصلح دین، ۲۰۔ خوارق عادات، ۲۱۔ صدائے ایمان، ۲۲۔ التصریح، ۲۳۔ التصریح بہما تواتر فی نزول الحکم، ۲۴۔ نیل الفرقانین بسط، ۲۵۔ الیدین، زاد الفقیر، کشف، ۲۶۔ الستر، بغیۃ، ۲۷۔ الاریب، قبلۃ، ۲۸۔ الجلی لقبلۃ المصلى) فسفہ و کلام الہیات (ضرب) ۲۹۔ الخاتم، مرقاۃ، ۳۰۔ (الطارم) تصرف و معرفت (عمقات) ۳۱۔ خزانہ، ۳۲۔ الاسرار، معارف، ۳۳۔ لدنیہ، حق الیقین ۳۴۔ تذکرہ سلیمان، ۳۵۔ اسرار شریعت حکمت دین (البدور البازغ، ۳۶۔ نظام، ۳۷۔ صلاح و فلاح، الخیر، ۳۸۔ الکثیر، زاد الفقیر، تفہیمات، ۳۹۔ (الہ) اور متفرقات (خطبات) ۴۰۔ ما ثورہ، خزانہ (الاسرار) وغیرہ۔ مطبوعات پورے اہتمام سے احسن سے احسن طریقہ پر، دستیاب بہترین طالع

و ناشر سے حسین و جمیل پیشکش، مرتبین مصنفین، محققین، مولفین اور جامعین کی تعداد کافی ہے اور قدیم و جدید ہر دور کے ہیں، بعض مختصر مثلاً کشف الصیة، بسط المیدین، بعض ضخیم فیض الباری، کتاب الآثار، فتح الہم اور المصنف عبد الرزاق (۱۱ جلدیں میں)۔ بعض نادر و نایاب جنہیں پہلی مرتبہ جمع و ترتیب، تحقیق، تصحیح، تعلیق، مخطوطات کے مقابلہ، موازنہ کے بعد زیور طبع سے آراستہ کیا گیا، بعض کی کئی مرتبہ طباعت و اشاعت ہوئی اور بعض پاکستان، ہندوستان اور مصر و قاهرہ اور دیگر ممالک سے شائع کی گئیں۔

لیکن مطبوعات و اشاعت کے اس پورے پروگرام میں اہم ترین اور قابل ذکر بات یہ ہے کہ چونکہ اس ادارہ کی قیادت و سرپرستی ہمیشہ سے بر صغیر پاک وہند کے محدثین عظام کے سپرد رہی مثلاً علامہ الدهر، امام العصر، محدث کبیر حضرت مولانا انور شاہ کشمیریؒ جو اس کے پہلے سربراہ و سرپرست تھے یا مثلاً شیخ الاسلام، شیخ الفقیر و الحدیث حضرت مولانا شیبہ احمد عثمانیؒ اور محدث عصر حضرت مولانا محمد یوسف بنوریؒ۔ علاوہ ازیں تمام معاونین، مولفین، جامعین، شارحین وغیرہ (بشمول مولانا انور شاہ کشمیریؒ، مولانا عثمانیؒ اور مولانا بنوریؒ) سے سب محدثین عظام اور شارح حدیث ہیں مثلاً حضرت مولانا بدر عالم میرٹھی، مولانا محمد یوسف کاملپوری مولانا حبیب الرحمن الاعظی، مولانا ابوالوفا افغانی وغیرہ لہذا تمام مطبوعات کا انداز و آہنگ محدثانہ ہے موضوع بادی النظر میں چاہے حدیث سے براہ راست تعلق نہ رکھتا ہو لیکن رویہ محدثانہ ہے اور کتابوں کا غالب مواد احادیث و آثار پر مبنی ہے۔ اس لیے تمام مطبوعات و اشاعت بھی دراصل اشاعت حدیث کا موجب ہوئیں۔

بالفرض محال اگر کچھ دیر کے لیے ہم یہ نکتہ نظر انداز کر دیں تب بھی مجلس علمی کے لیے یہ فخر کم نہیں ہے کہ اس نے آثار و احادیث کے بنیادی مآخذ کے نواور کو دریافت کیا اور تلاش و تحقیق سے مخطوطات و نسخہ جات کا پتہ چلایا، ان کا مقابلہ و موازنہ کیا، پھر ان کی تصحیح، تعلیق، تالیف و ترتیب کے بعد بہترین انداز سے شائع کیا اور تکنیکی اعتبار سے معیار اتنا بلند رکھا اور پیش کش اتنی اعلیٰ و برتر کہ تھوڑے ہی عرصہ میں چار دنگ عالم میں اس کا شہرہ ہو گیا اور عالم اسلام میں ہر جگہ اس کا نام و کام معتبر ٹھہرا۔ اب چونکہ مقالہ مزید تفصیلات کا متحمل نہیں ہو سکتا اس لیے آخر میں مجلس علمی کی چند عظیم مطبوعات کی لیٹر فہرست نشانہ ہی پر اس مقالہ کا اختتام ہوتا ہے جو مندرجہ ذیل ہیں:-

(۱) **فیض الباری علیٰ صحیح البخاری:** من امالي الفقيه المحدث الاستاذ الكبير امام العصر الشیخ محمد انور شاہ الكشمیریؒ ثم الديوبندی (۱۳۵۲ھ) مع حاشیہ البدر الساری الى فیض

الباری: من صاحب الفضیلۃ الاستاذ محمد بدر عالم المیرتھی ۲ جلدیں۔ مجلس علمی کے تحت ادارہ جمیعت علماء الترنسفال۔ جوہانسبرگ جنوبی افریقہ کے خرچ پر مطبعة الحجازی۔ قاہرہ (مصر) سے اشاعت پذیر ہوئی۔ (ج، ۱۳۵۷ء / ۱۹۳۸ء) حضرت کشمیری کے افادات و امالی کا مجموعہ درس بخاری کی خصوصیات کے ساتھ منظر عام پر آیا اور تقبوں عام ہوا۔

(۲) فتح الہم علی الحجۃ لکسلم: از مولانا شبیر احمد الدیوبندی العثمانی۔

(۳) جلدیں) پہلا ایڈیشن رجب ۱۳۵۳ھ میں مدینہ برقی پریس، بجور سے شائع ہوا۔ پاکستان میں پہلی مرتبہ مکتبۃ الحجاز۔ کراچی نے چھاپا۔ مولانا عثمانی کو درس مسلم میں اختصاص حاصل تھا ان کی شرح مسلم کو عالمی شہرت حاصل ہے۔

(۴) المصنف عبد الرزاق: للحافظ الكبير أبي بكر عبد الرزاق بن حام الصعاني، (۲۱) محدث عبد الرزاق کی عظیم تصنیف ۱۱ جلدیں میں۔ حدیث و آثار کا ضخیم مجموعہ۔ احادیث مرفوعہ کے علاوہ صحابہ و تابعین کے فتاویٰ کی بڑی تعداد محفوظ و مذکور۔ فقہ حنفی کے لیے مفید ذخیرہ۔ حدیث کے ابتدائی مآخذ و مصادر میں شامل۔ کئی صدیوں سے نایاب تھا۔ محدث کبیر مولانا حبیب الرحمن العظیمی نے برسوں کی عرق ریزی کے بعد طباعت کے قابل بنایا۔ مجلس علمی نے معیاری طباعت کے ساتھ بیروت سے شائع کیا۔ پہلا ایڈیشن ۱۳۹۰ھ تا ۱۳۹۲ھ ۱۹۷۰ء میں آیا۔

(۵) کتاب الآثار: امام محمد بن الحسن الشیعی م ۱۸۹ھ

احادیث و آثار کا مشہور و معروف قدیم مجموعہ۔ امام ابوحنیفہ کے شاگرد اور امام شافعی کے استاد کا تختہ۔ مولانا ابوالوفا افغانی کی تصحیح تعلیق اور تشریع سے آراستہ۔

۲ جلدیں میں ۱۳۸۵ھ / ۱۹۶۵ء میں شائع ہوئی۔ (پہلی جلد ہی ۲۳۸ صفحات سے زیادہ پر مشتمل ہے)

(۶) المسند الحمیدی: تالیف امام الحافظ الكبير أبي بكر عبد اللہ بن الزبیر الحمیدی م ۲۱۹ھ، امام بخاری ۲۵۶ھ، امام شافعی ۲۰۲ھ کے استاذ و شیخ اسفار طلب حدیث کے رفیق۔ نادر و نایاب مخطوطات سے جمع کر کے مجلس علمی نے ۲ جلدیں میں شائع کیا (پہلی جلد ہی ۵۷۵ صفحات کے متن و حوالوں پر مشتمل ہے اور مصنف کا رسالہ فی اصول النہی بھی متحق ہے) تعلیقات و تصحیحات محدث الشیخ علامہ حبیب الرحمن العظیمی کے قلم سے ۸۳۔ ۱۳۸۲ھ / ۱۹۶۳ء میں زیور طبع سے آراستہ ہوئی۔

(۶) سنن سعید بن منصور: تالیف الامام سعید بن منصور م ۲۲۷ھ، امام مسلم م ۲۲۱ھ، امام ابو داؤد ۲۲۵ھ ابو زرعة الدمشقی اور ابو زرعة الرازی م ۲۲۳ھ اور امام احمد بن حنبل، م ۲۲۱ھ کے استاذ شیخ تھے۔ اس کے اجزاء کی دریافت، تحقیق و تعلیق اور ترتیب ڈاکٹر محمد حمید اللہ م ۲۰۰۲ء کے قلم سے۔ مجلس علمی نے پہلی مرتبہ ۱۳۸۷ھ / ۱۹۶۷ء میں یہ اہم مأخذ شائع کیا۔

(۷) نصب الرایۃ لاحادیث الہدایۃ: تالیف العلامہ جمال الدین الحشمتی الریلی ۲۲۷ھ م ۱۳۵۷ھ / ۱۹۳۸ء۔ احادیث الہدایت جسمیں مذاہب اربعہ کی اکثر احادیث کی طرف صراحة یا اشارۃ ذکر ہے احادیث کی تخریج تصحیح اور تعلیق کا کام پہلے مولانا عبدالعزیز السہلوی سے کرایا جو اطراف البخاری کے مصنف ہیں پھر تکمیل مولانا محمد یوسف کاملپوری (رکن مجلس علمی ڈاہیل) نے کی۔ شروع میں مقدمہ مولانا محمد یوسف بخاری کے قلم سے جسمیں نصب الرایۃ کا اختصاص اور محدث زیلی کا علمی مقام صاحب حدایہ کا تذکرہ (سفر مصر و قاهرہ کے دوران قیام) کیا ہے، احتفاف کے لیے انہائی فیقیتی علمی کتاب ہے۔

(۸) معارف السنن (شرح سنن الترمذی): تالیف محمد یوسف بن السيد محمد زکریا الحسینی الببوری، مولانا بخاری کی شاہکار کتاب جو ۶ جلدیں میں ہے اور ناکمل ہے (کتاب الحج) ختم کی ہے۔ معارف السنن جامع ترمذی کی مبسوط شرح ہے۔ (صرف پہلی جلد ہی ابواب الطہارۃ پر ۵۰۷ھ صفحات پر (علاوہ فہارس) پھیلی ہوئی ہے) یہ شرح حضرت مولانا انور شاہ کشمیری کے افادات کا مجموعہ، ان کے علوم کا خلاصہ اور ان کی تحقیقات و مباحث کا جامع ہے۔ العرف الشذی کے نام سے مولانا محمد چاراغ کی جمع کردہ جو محدث کشمیری کی تقریر و امالي چھپی تھی اور جسمیں ضبط کی غلطیاں، تعبیرات میں سہو بیان میں نقص اور مباحث نہ نہ تھے۔ ابتدأ مولانا بخاری نے العرف الشذی کی اصلاح، غلطیوں کی تصحیح اور نقص کے ازالہ پر کام شروع کیا تھا جو معارف السنن کی تالیف کا سبب بن گیا، ۱۳۸۳ھ میں (پہلی جلد) مجلس علمی کے تحت کراچی سے شائع ہوئی۔

(۹) خاتم النبیین: (فارسی): تالیف حضرت مولانا انور شاہ کشمیری ۱۳۵۱ھ میں حضرت الشیخ کی آخری تصنیف جسے وہ زاد آخرت خیال فرماتے تھے۔ مرض الموت میں اس کی تکمیل ہوئی۔ ختم نبوت کے معرکتہ الآراء مسئلہ پر بے نظیر تصنیف، آیت قرآنی ولکن رسول اللہ و خاتم النبین کی مکمل تفسیر اور رد مرزائیت و قادریانیت میں لکھی جانے والی وقیع تحریر۔ حضرت مولانا کی وفات کے بعد مجلس علمی کی جانب سے ۱۳۵۳ھ میں ڈاہیل سے شائع ہوئی۔

(۱۰) تدوین حدیث (اردو) : تالیف مولانا مناظر احسن گیلانی۔ حدیث کی حقیقت اور شرعی حیثیت، جمع و تدوین حدیث، جیت حدیث، منکرین حدیث کی شبہات و اعتراضات کا رد اور متعلقات حدیث کے تمام پہلوؤں پر جامع محققانہ ضخیم کتاب جو تقریباً پانچ ۵۰۰ صفحات پر مشتمل ہے۔ مجلس علمی کے کراچی مستقر نے اپنی طباعتی و اشاعتی کاموں کا آغاز ۱۹۵۶ء میں اسی کتاب سے کیا، معیاری پیشکش کے ساتھ علمی مذہبی حلقوں میں مقبول ہوئی۔

اسناد / حواشی / حوالہ جات

- ۱۔ اس سلسلہ میں دوسرے ماخذ کے علاوہ مدرسہ تعلیم الدین / الجامعۃ الاسلامیۃ ڈا بھیل کی ایک مفصل تاریخ ہمارے سامنے ہے۔ مقالہ میں اس سے آزادانہ استفادہ کیا گیا ہے کیونکہ یہ کتاب (تاریخ جامعہ اسلامیہ) وہاں کے حالات، خدمات، تغیرات، شخصیات کے بارے میں ہے اور اسی جامعہ کے ایک استاذ جناب مولانا فضل الرحمن عظیٰ صاحب نے جامعہ کے سرکاری ریکارڈ، سالانہ روئیدا ووں (گجراتی وارود) اور روپرتوں کی بنیاد پر مرتب کی ہے۔ جس کی نگرانی مہتمم جامعہ مولانا محمد سعید بزرگ صاحب نے فرمائی اور تصحیح بھی کی اور اپنے دفتر سے اسے شائع بھی کیا۔ اس لیے یہ کتاب ایک معاصر و مستند ماخذ کی حیثیت رکھتی ہے۔ یہ ضروری اعداد و شمار، تصاویر، عکسی اقتباسات سے مرصع ہے۔ دیکھئے: عظیٰ، مولانا فضل الرحمن (مرتبہ) تاریخ جامعہ اسلامیہ تعلیم الدین۔ ڈا بھیل سملک (شائع کردہ) دفتر اہتمام جامعہ اسلامیہ ڈا بھیل سملک ضلع بلسٹر۔ گجرات (۱۴۰۵ھ)

۲۔ ”جب ہندوستان میں مسلمانوں کا اقتدار تھا تو علاقہ گجرات میں صرف وہی علاقہ شامل نہ تھا جسے اس زمانہ میں سورج کہتے تھے بلکہ سورت تک کا سارا ضلع اس میں شامل تھا اور جنوب کی جانب بھی اسی میں تھا۔“ (اردو دائرہ معارف اسلامیہ۔ زیر اہتمام دانش گاہ پنجاب لاہور ۱۳۹۵ھ/۱۹۷۵ء۔ ج ۷۱ ص ۵۲۳) ”شہنشاہ اکبر نے اس ملک پر حملہ کیا اور وہ بغرض نصیس احمد آباد بڑوہ کھنایت (Canbay) اور سورت تک آیا۔ چنانچہ اس وقت سے لیکر مرہٹوں کے عروج کے زمانہ تک یہ ملک شاہان دہلی کے مامور کردہ والیوں کے زیر نگیں رہا اس کے بعد انگریز آگئے۔ انھوں نے ملک کے اس حصہ میں مسلمانوں کے اقتدار کو بالکل ختم کر دیا۔“ (ایضاً) سلطانین گجرات کے عہد میں گجرات کے حدود کم و بیش ہوتے رہے، اسی سبب سے ان کے حدود اربد بھی بدلتے رہے۔

(تفصیل کے لیے دیکھئے: مولانا سید ابو ظفر ندوی، گجرات کی تدنی تاریخ اعظم گڑھ ۱۹۶۲ھ ص ۹)

۳۔ آغاز اسلام سے مسلمان گجرات کا تھیوار میں عرب تاجروں کی قدیمی روشن کے مطابق بسلسلہ تجارت آگئے تھے۔ علاء الدین خلجی نے یہاں مسلمانوں کے اقتدار کا آغاز کیا (اردو دائرہ معارف اسلامی ۱۴۰۹ھ/۹۹ ۱۴۰۸ھ) میں علاء الدین خلجی نے یہاں مسلمانوں کے اقتدار کا آغاز کیا (اردو دائرہ معارف اسلامی ۱۴۰۹ھ/۹۹ ۱۴۰۸ھ) میں علاء الدین احمد (مرتبہ مقالات سلیمان۔ مطبع معارف اعظم گڑھ ۱۹۶۸ھ/۱۳۸۷ھ حصہ دوم ص ۱۔

۴۔ ندوی، شاہ معین الدین احمد (مرتبہ مقالات سلیمان۔ مطبع معارف اعظم گڑھ ۱۹۶۸ھ/۱۳۸۷ھ حصہ دوم ص ۱۔ اردو دائرہ معارف اسلامیہ ج ۷۱ ص ۵۲۶۔

- ۶۔ ایضاً ج ۲۰ ص ۱۸۳، ۱۸۲۔
- ۷۔ سلاطین گجرات کا زمانہ ۷۱۴ء / ۵۸۱ھ سے شروع ہوتا ہے۔ پہلا سلطان مظفر شاہ تھا۔ اسی کے دور سے اس سنہری دور کا آغاز ہوا جو تاریخ گجرات میں ہمیشہ یاد رکھا جائیگا۔ (تفصیل کے لیے دیکھئے ایضاً ج ۷ ص ۵۲۹ تا ص ۵۳۷) سلاطین گجرات میں سے (احمد شاہ اول نے گجرات کو عرب سے ملا دیا اور حاجیوں کے قافلے سال بہ سال سلاطین گجرات کی نگرانی میں بھری راستے سے جانے لگے اسی راستے سے مشتاقان علم دیار عرب کا بھی رخ کرنے لگے۔ سلاطین گجرات میں محمود شاہ اول، مظفر شاہ حیم اور محمود شاہ دوم بڑے علم پور تھے۔ سلاطین گجرات کا زمانہ ۹۹۲ھ / ۱۵۸۳ء تک رہا۔ دیکھئے ایضاً ج ۲۰ ص ۱۸۳۔
- ۸۔ مولانا عظیٰ کی مرتبہ تاریخ جامعہ اسلامیہ میں بطور افتتاحیہ مہتمم جامعہ مولانا محمد سعید بزرگ صاحب نے جو کچھ لکھا ہے اس کی ابتداء اور بہت کچھ تفصیل غالباً مولانا سید سلیمان ندویؒ کے مقالات (ہندوستان میں علم حدیث / ہندوستان میں علم حدیث کی تاریخ کے گردشہ اوراق / مرتبہ شاہ معین الدین ندوی مطبوعہ عظم گڑھ ص ۱ تا ص ۳۷) سے ماخوذ و مستفادہ ہیں (مگر حالہ نہیں دیا گیا) جبکہ اس کی مزید تفصیل مولانا حکیم سید عبدالجی حنفیؒ کی یاد ایام کے حوالہ سے بیان کی گئی ہے (دیکھئے عظیٰ ص ۳)
- ۹۔ ایضاً ص ۱۹۔
- ۱۰۔ ایضاً
- ۱۱۔ ایضاً ص ۲۰
- ۱۲۔ سورت ہندوستان کا ایک مشہور شہر ہے سورت سے بمبئی کو جانے والی سڑک کے کنارے دو چھوٹے گاؤں (مواضعات) آباد ہیں، ڈابھیل اور سملک، دونوں ایک دوسرے سے اس طرح متصل ہیں کہ دونوں کو ایک ہی بستی ایک ہی گاؤں سمجھا جاتا ہے۔ یہ دونوں پہلے ضلع سورت میں داخل تھے اب (۱۹۸۵ء) ضلع بلساؤ کا ایک حصہ ہیں (ایضاً ص ۱۸)
- ۱۳۔ مولانا احمد حسن بھام کے والد صاحب سملک کے باشدے، رزاعت پیشہ، بستی کے ٹپیل (پودھری تھے) اپنے اثر و رسوخ کی وجہ سے معزز و معروف تھے، ذی حوصلہ، نیک خیال، بلند کردار، مہمان نواز، علماء کے قدردان تھے اکثر علماء و شیوخ کا قیام ان کے ہاں ہوتا تھا (ایضاً ص ۲۲۸) مولانا احمد حسن (ولادت تقریباً ۱۹۶۲ھ) عام فاضل آدمی تھے۔ ابتدائی تعلیم مدرسہ اسلامیہ کٹھور (ضلع سورت) میں مولانا عبدالحق سے حاصل کی پھر اس علاقہ کے مشہور عارف باللہ حضرت صوفی شاہ سلیمان لاچپوری (لاچپور ڈابھیل سے ۶ میل) کے مدرسہ اسلامیہ سے استفادہ کیا پھر ۱۳۱۸ھ میں دہلی کے مدرسہ حسین بخش میں پڑھا پھر جامع العلوم کانپور میں دو سال گذارنے کے بعد دہلی کے عبدالرب مدرسہ میں داخلہ لیا اور پھر مدرسہ امینیہ میں دورہ حدیث کے بعد فراغت حاصل کی اور وطن آگئے اور مدرسہ تعلیم الدین کے بنیاد رکھی۔ (تفصیل کے لیے دیکھئے ایضاً ص ۲۲۸ تا ۲۷۲)
- ۱۴۔ ایضاً ص ۲۱۔
- ۱۵۔ ایضاً ص ۲۳۔

- ۱۶۔ ایضاً ص ۲۵۔
- ۱۷۔ ایضاً ص ۲۷۔
- ۱۸۔ ایضاً
- ۱۹۔ تفصیل کے لیے ملاحظہ ہو: ایضاً ص ۲۸۔
- ۲۰۔ اس وقت (۱۴۳۲ھ / ۱۹۲۳ء) تک مدرسہ کی تعمیرات بہت قلیل تھیں تعلیم بھی صرف مشکلۃ اور جلالین تک تھی اس درجہ میں صرف ڈاہیل کے ایک طالب علم اسماعیل یوسف گارڈی تھے۔ مدرسہ اول مولانا عبدالجبار صاحب پشاوری تھے۔ تمام طلباء کی تعداد ۲۹۳ تھی۔ اس وقت مدرسہ میں گجراتی اور ناظرہ کی پڑھائی بھی ہوتی تھی۔ عربی درجات میں اول سے لیکر مشکلۃ تک صرف بارہ طلباء تھے۔ درجہ فارسی میں اس سے کچھ زیادہ۔ مدرسین و ملازمین کی کل تعداد ۲۳ تھی (ایضاً ص ۲۰ بحوالہ روداد گجراتی ۵۲۶)
- ۲۱۔ مولانا احمد بزرگ سورتی[ؒ] (ولادت ۱۴۲۹ھ / ۱۸۸۱ء) خود بھی ایک متذمّن عالم فاضل دیوبند (۱۴۰۳ھ / ۱۹۰۳ء) تھے۔ دورہ حدیث کی تکمیل حضرت شیخ الہند مولانا محمود حسن[ؒ] سے کی ۱۴۲۲ھ میں حضرت مولانا رشید احمد گلگوہی (۱۴۰۵ھ / ۱۹۰۵ء) سے بیعت ہوئے اور ان کی خدمت میں رہے مرشد نے ان کی موجودگی میں وصال فرمایا۔ پھر وطن کی طرف مراجعت کی اور کچھ مدت کے لیے جوہانبرگ (جنوبی افریقہ) چلے گئے (۱۴۱۰ھ / ۱۹۰۸ء) میں دارالعلوم دیوبند کے جلسہ دستار بندی کے وقت ویسے تھے۔ آپ کی دستار جوہانبرگ پہنچی گئی پھر وطن واپس ہوئے تو مولانا احمد حسن بھام نے (۱۴۰۸ھ / ۱۹۰۶ء) مدرسہ تعلیم الدین کا صدر مدرس بنایا پھر (۱۴۳۵ھ / ۱۹۱۷ء) میں مولانا حکیم محمد ابراہیم راندیری کی فرماں اور طلبی پر رکون تشریف لے گئے اور سورتی جامع مسجد رکون میں منعقد مقرر ہوئے تین سالہ قیام میں افتاء وعظ اور درس قرآن کے ذریعہ فیض پہنچایا۔ مولانا احمد حسن بھام کا افریقہ میں (۱۴۳۷ھ / ۱۹۱۹ء) انتقال ہو گیا تو شعبان ۱۴۲۹ھ / ۱۹۱۱ء میں رکون سے بلا کر مدرسہ تعلیم الدین کا مہتمم مقrer کیا۔ اس حیثیت میں آپ نے مدرسہ کو جامعہ بنانے کے لیے حضرت مولانا انور شاہ کشمیری[ؒ] اور دوسرے اکابر دیوبند کو ڈاہیل آنے کی دعوت دی پھر ان کے تشریف لانے پر ان کی خدمت کا حق ادا کیا (ملاحظہ ہو۔ عظیم ص ۲۷ تا ۲۷۵ رجوع الاؤل ۱۴۲۱ھ / ۱۹۵۱ء کو ۲۷ سال کی عمر میں ہوا۔ (رسوی۔ ص ۲۷۵)
- ۲۲۔ یہ دارالعلوم دیوبند کا بڑا پر آشوب دور ثابت ہوا جبکہ ۱۴۲۲ھ میں طلباء اور انتظامیہ کے درمیان ہونے والے اختلافات کی تند و تیز ہواں نے طلباء و انتظامیہ کے علاوہ علماء و اساتذہ کو بھی اپنی لپیٹ میں لے لیا۔ دارالعلوم میں ہنگامہ آرائی، اسٹرائیک، ہریتال، احتجاج کا سلسلہ اگلے دو سال تک جاری رہا یہاں تک کہ شیخ الحدیث حضرت مولانا انور شاہ کشمیری ۱۴۳۶ھ میں دارالعلوم سے مستغفی ہو گئے اور ان کے ساتھ دوسرے مرید و قیع علماء بھی احتجاجاً مستغفی ہو گئے۔ تفصیلات کے لیے ملاحظہ ہو: رسوی (تاریخ دارالسلام) ص ۹۶، ۹۷۔
- ۲۳۔ البویری، محمد یوسف بن السید زکریا۔ نفحۃ العنبہ فی حیاة امام العصر الشیخ انور. المجلس العلمی۔ کراتشی (ت ط ن) ص ۱۶۔
- ۲۴۔ حضرت مولانا انور شاہ کشمیری اور دوسرے اکابرین یہاں ڈھانپیل میں پہلے بھی شعبان ۱۴۳۶ھ میں مولانا محمد بن

موی میاں سملکی ثم افریقی کی شادی میں شرکت کے لیے تشریف لا پچھے تھے اور مولانا احمد بزرگ کی استدعا پر ۲۰
شعبان یا ۱۳۲ / شعبان قیام فرمایا کہ مدرسہ تعلیم الدین میں معائنه کے لیے قدم رنجہ فرمایا بلکہ مہتمم
موصوف کی فرماش پر باجماعت سالانہ امتحان لیکر مدرسہ کے اعلیٰ معیار سے بہت خوش اور مطمئن ہوئے اور اپنے
تأثیرات کا تحریری طور پر اظہار فرمایا۔ مدرسہ کے معائنه رجسٹر میں حضرت والا اور دوسرے علماء حضرات کی آراء
آج بھی محفوظ ہیں۔ (جس میں حضرت مولانا انور شاہ کشمیری، مولانا مفتی عزیز الرحمن، مولانا سراج احمد رشیدی
اور مولانا بدر عالم میرٹھی کی آراء و دستخطوں سمیت دیکھی جاسکتی ہیں) حوالہ کے لیے دیکھئے (اعظی ص ۳۶ تا
۳۹) اس آمد کے موقع پر مدرسہ سے واپسی کے شرائط و معاملات بھی زیر بحث آئے۔ چنانچہ اس قرار داد کے
مطابق مذکورہ تمام حضرات علماء ذی الحجہ ۱۳۲۶ھ کو ڈاہیل تشریف لائے (ایضاً)۔

۲۵۔ مہتمم مدرسہ جناب مولانا احمد بزرگ صاحب نے رمضان ۱۳۲۶ھ کی ۲۷ ویں شب کو ایک عجیب و غریب خواب یہ
دیکھا کہ ”آنحضرت صلی اللہ علیہ وسلم کا دہلی میں وصال ہو گیا ہے۔ ہر طرف انتقال کی خبر سے لوگوں میں جیوانی
پریشانی اور سرایسیگی کا عالم ہے آپ کے جسم اطہر کو گھبراہ میں رکھا گیا ہے۔ پھر اچانک یہ دیکھتے ہیں کہ آپ
صلی اللہ علیہ وسلم حیات ہیں اور ایک پلٹک پر ڈاہیل و سملک کے درمیان کسی جگہ آرام فرمایا ہیں (اس جگہ سے
مراد سملک کا وہ سر را ہے جہاں بس رکتی ہے) لیکن بیمار ہیں۔ مولانا چاہتے ہیں کہ آنحضرت صلی اللہ علیہ وسلم
کو اپنی گود میں اٹھا کر اپنے جسم کو آپ کے جسم اطہر سے مس کر کے برکت حاصل کریں، لیکن جب اٹھانے کی
کوشش کرتے ہیں تو جسم مبارک اپنی بھاری اور وزنی ہو جاتا ہے اور یہ (اٹھانے سے عاجز ہو جاتے ہیں بڑی
مشکل محنت و مشقت سے محض تھوڑا سا اٹھا سکے۔ (اعظی ص ۳۸ بحوالہ نفحۃ العبر ص ۷۱)

۲۶۔ جب اس خواب کا ذکر مولانا مفتی عزیز الرحمن قدس سرہ سے کیا گیا تو انہوں نے فرمایا: یا اسفی: مات علم
الحدیث بدیوبند و عسی ان یکون انشاء به دابیل و سملک (ایضاً)

۲۷۔ حضرت مولانا انور شاہ کشمیری علیہ الرحمہ کی میت میں جو حضرات ڈاہیل تشریف لائے ان میں یہ حضرات شامل
ہیں۔ (۱) شیخ الاسلام حضرت علامہ شیعہ احمد عثمنی رحمہ اللہ (۲) مولانا سید سراج احمد رشیدی (۳) حضرت مولانا
مفتی عتیق الرحمن (۴) حضرت مولانا بدر عالم میرٹھی (۵) مولانا سید محمد ادیلیں صاحب سکھروی (۶) مولانا حفظ
الرحمن سید ہاروی (۷) مولانا سعید احمد اکبر آبادی (۸) مولانا محمد بیگی صاحب تانوی (۹) حضرت مولانا مفتی
اعظم مولانا عزیز الرحمن صاحب (ضعف اور پیرانہ سالی کے سبب ہمراہ تو نہیں البتہ چند ماہ بعد) تشریف لے
آئے۔ (ایضاً ص ۳۹)

۲۸۔ جامعہ بنیت ہی اطراف عالم سے علوم نبوت کے پرانے اور تشنگان علوم اس دور افتادہ اور غیر معروف بستی میں
آنے لگے یہاں تک کہ پشاور کابل، ترکی، ڈھاکہ بہار، بخاراء، ایران، مدراس، کشمیر، سمرقند، سندھ بنگور، ہزارہ،
چانگام، اعظم گڑھ، فیض آباد، سنجھل، بلیا، بستی، دیوبند، کاندھلہ، نجیب آباد، سیالکوٹ، ہوشیار پور، ٹکنیہ وغیرہ کے
طلباً اس کثرت سے پہنچ گئے کہ ادائیں ہی میں طلباء کی تعداد ۲۰۰ سے زیادہ ہو گئی جسمیں صرف
دورہ حدیث کے ۵۹ طلباء تھے مدرسین و ملازمین ۳۳ سے بڑھ کر ۳۳ ہو گئے۔ (ایضاً ص ۲۱ بحوالہ رواد ۲۷ھ)

۲۹۔ ایضاً

۳۰۔ حضرات مولانا انور شاہ کشمیری کے مکمل تعارف اور حالات زندگی مفاخر و مآثر کے لیے ملاحظہ ہو: الب扭ری محمد یوسف نفحۃ العنیر فی حیاة امام العصر الشیخ انور. المجلس العلمی. کراتشی پاکستان (ت، ن) یہ کتاب مولانا ب扭ری نے اپنے قیام ڈاہیل کے زمانہ میں ہی (۱۳۵۲ھ) میں لکھ کر اسی وقت مجلس العلمی ڈاہیل کی طرف سے شائع کرادی تھی۔ (مختصر تعارف کے لیے ملاحظہ ہو: پروین روزینہ (مرتبہ) جمیعت العلماء ہند دستاویزات مرکزی اجلاس ہائے عام ۱۹۱۹-۱۹۲۵ء۔ قومی ادارہ برائے تحقیق تاریخ و ثقافت۔ (ت ط ن) جلد دوم ص ۵۳-۵۴ (۸۵۲)

۳۱۔ یہ معلومات سید محبوب رضوی کی تاریخ دارالعلوم دیوبند (ص ۲۰۰-۲۰۹) سے مانوذ ہیں۔ علامہ اقبال کو اپنی زندگی کے آخری ایام میں اسلامی تعلیمات سے جو شفقت پیدا ہو گیا تھا اس میں شاہ صاحب کے فیضان علمی کا بڑا دلیل تھا۔ جب حضرت شاہ صاحب دیوبند سے علیحدہ ہوئے تو علامہ اقبال نے کوشش کی کہ مستقل طور لاہور میں قیام اختیار کر لیں تاکہ ان کے ساتھ ملکر فتح کی تدوین جدید کا کام کر سکیں مگر شاہ صاحب نے ڈاہیل والوں کی درخواست منظور فرمائی۔ علامہ اقبال نے اپنے انگریزی لیکچروں کی ترتیب میں بھی حضرت شاہ صاحب سے بہت استفادہ کیا تھا (ایضاً ص ۲۰۰)

۳۲۔ بجنوہری، مولانا سید احمد رضا۔ ”حضرت مولانا سید محمد یوسف ب扭ری کا علمی مقام۔ ماہنامہ بنیات۔ کراچی (بیادِ محدث العصر) محرم / ربیع الاول (جوری / فروری ۱۹۷۸ء) جامعہ العلوم الاسلامیہ ب扭ری ناؤں۔ کراچی ص ۱۰۰۔

۳۳۔ نعمانی، مولانا عبدالرشید۔ ”حضرت مولانا ب扭ری رحمۃ اللہ تعالیٰ“ ماہنامہ بنیات کراچی (مولانا ب扭ری نمبر) ص ۶۰۳۔ مولانا محمد بن موئی میاں سملکی ثم افریقی کا آبائی وطن سورت میں سملک تھا مگر پہنچ پتوں سے ان کے خاندان نے جنوبی افریقہ کے شہر جوہانسبرگ کو وطن اقامت بنا لیا تھا وہیں تقریباً ۱۳۲۲ھ / ۱۹۰۳ء میں پیدا ہوئے۔ ابتدائی تعلیم کے لیے والد صاحب نے ہندوستان بھیج دیا۔ پہلے مولانا نذیر احمد پالی پوری سے پڑھا۔ ۱۳۲۲ھ میں دارالعلوم دیوبند میں داخلہ لیا اور ۱۳۳۳ھ میں فراغت حاصل کی۔ دارالعلوم میں آنے کے ساتھ ہی حضرت شاہ صاحب کے حلقة ارادت میں شامل ہو گئے تھے۔ دولت مند ہونے کے باوجود سادہ زندگی گذارتے۔ عربی، فارسی، اردو کے علاوہ انگریزی اور فرانسیسی زبان بھی بخوبی جانتے تھے۔ تعلیم سے فارغ ہو کر جوہانسبرگ چلے گئے وہاں اپنے وسیع ترین تجارتی کاروبار کے ساتھ ساتھ بڑے پیانے پر دینی خدمات بھی انجام دیتے رہے۔

۳۵۔ چنانچہ اس سلسلہ میں حضرت شاہ ولی اللہ صاحب کی عربی فارسی کی متعدد اہم کتابیں مجلسِ علمی کے تحت اشاعت پذیر ہوئیں مثلاً البدور البازغة، الخیر الكثير، الفہمیات الالہیہ، ازالۃ الحفاء وغیرہ وغیرہ۔

۳۶۔ تفصیل کے لیے ملاحظہ ہو: رضوی (تاریخ) ص ۲۲۲ مزید دیکھئے: عظی ص ۵۰-۱۳۹

۳۷۔ عظی ص ۳۶ تا ۳۹ ملخصاً

۳۸۔ مولانا سید احمد رضا بجنوہری ۱۹۰۷ء میں پیدا ہوئے۔ والد محترم پیر جی شبیر علی صاحب تھے۔ ابتدائی تعلیم بجنوہر میں حاصل کی۔ دس سال کی عمر میں مدرسہ فیض عام سیوہارہ گئے۔ ۱۸ تک وہیں رہے ۱۹۱۹ء تا ۱۹۲۲ء مدرسہ عربیہ

قادریہ حسن پور جاکر تعلیم جاری رکھی۔ ۲۳ء تا ۲۶ء دارالعلوم دیوبند میں قیام رہا اس دوران زیادہ تر تعلق امام العصر محمد انور شاہ کشمیری، حضرت مولانا مفتی عزیز الرحمن اور مولانا اعزاز علی امروہوی سے رہا۔ ۲۵ھ میں دورہ حدیث پڑھا۔ امام کشمیری کے جانے کے بعد انکی اجازت سے مولانا مدنی قدس سرہ سے حدیث پڑھی۔ تفصیل دورہ کے بعد تبلیغ کا لج کرنال چلے گئے جہاں تین سال سے زیادہ قیام رہا۔ تبلیغ ضرورت کے لیے انگریزی بھی سیمی عربی ادب میں تخصص کیا۔ ۲۹ء میں مجلس علمی کے لیے (مولانا محمد بن موسیٰ کی فرمائش پر) ڈابھیل گئے اور ۳۵ء تک وہیں رہے۔ ڈابھیل کے قیام کے زمانہ میں شاہ صاحب کی وفات تک شاہ صاحب سے خوب استفادہ کیا۔ جبکہ ۳۷ء تا ۳۸ء میں ”فیض الباری“ اور ”نصب الرایہ“ غیرہ کی طباعت کے لیے مولانا بخاری کے ہمراہ مختلف عرب ممالک، ترکی مصر وغیرہ کا دورہ کیا۔ مصر میں ۹ ماہ قیام کے دوران مولانا زاہد لاکوٹھی سے تعلقات استوار ہوئے۔ ۳۶ء سے ۵۲ء تک بجوری میں مطب کیا۔ ۵۳ء سے ۵۹ء تک روزنامہ الجیحۃ اور الجیحۃ پرلیس سے انتظامی تعلق رہا۔ پنجاب بیونیورسٹی سے مولوی فاضل کا امتحان بھی امتیازی حیثیت سے پاس کیا ۳۷ھ میں حضرت علامہ کشمیری کی چھوٹی صاحبزادی سے آپ کا نکاح ہوا علامہ عثمانی نے نکاح پڑھایا۔ (تفصیل کے لیے ملاحظہ ہو: ادارہ بہت روزہ خدام الدین لاہور۔ علامہ بخاری نمبر۔ (فروری مارچ ۱۹۷۸ء ص ۱۰۹ ملخصاً)

۳۹۔ مولانا احمد رضا۔ مجلس علمی (تعارفی کتابچہ بربان اردو) شائع کردہ مجلس علمی ڈابھیل (ت ط ن) ص ۲ نیز دیکھئے تعارفی کتابچہ (رببان عربی) المجلس العلمی اهدافہ و شعونہ العلمیہ و آثارہ الخالدہ۔ مطبوعہ المجلس العلمی، کراتشی، باکستان (ت ط ن)

۴۰۔ تفصیل کے لیے دیکھئے۔ اعظمی (ص ۲۳۶ تا ص ۲۳۸)

۴۱۔ ایضاً ص ۱۱۔ ۳۱۰۔

۴۲۔ ایضاً ص ۲۲۱، ۲۲۲۔

۴۳۔ ایضاً ص ۲۔ ۳۰۵۔

۴۴۔ تفصیل کے لیے ملاحظہ ہو ایضاً ص ۲۹۶ تا ص ۳۰۱۔

۴۵۔ ایضاً ۳۰۰۔

۴۶۔ ایضاً ص ۱۲، ۱۷ (بحوالہ رو داد ۵۳ھ ص ۳۶ تا ص ۳۲)

۴۷۔ ایضاً ص ۳۸۲ (بحوالہ رو داد ۵۲ھ ص ۱۷ تا ص ۲۰)

۴۸۔ ایضاً ۱۷۔

۴۹۔ ایضاً ص ۱۰۲۔

۵۰۔ حضرت العلامہ شیر احمد عثمانی ”۱۳۲۹ھ/۱۹۰۵ء تا ۱۸۸۷ھ/۱۳۰۵ء“ دارالعلوم دیوبند کے فارغ التحصیل (۱۳۲۵ھ/۱۹۰۷ء) اور حضرت شیخ البند کے ارشد تلامذہ میں سے تھے ۱۳۲۸ھ/۱۹۱۰ء میں ان کو دارالعلوم دیوبند میں تدریسی ذمہ داری سونپی گئی، موصوف کے درس صحیح مسلم کو بڑی شہرت ملی۔ ۱۳۲۶ھ/۱۹۲۸ء میں مولانا انور شاہ کشمیری علیہ الرحمہ کی معیت میں دوسرے اکابرین کے ساتھ جامعہ اسلامیہ ڈابھیل تشریف لائے۔ مولانا انور

شah کشمیری کے معتمد علیہ تھے۔ شاہ صاحب کے انتقال ۱۹۳۲ھ/۱۳۵۲ء کے بعد شیخ الحدیث صدر مدرس اور ان کے جانشین بنے ۱۳۵۸ء تک مسلسل بخاری کا درس دیتے رہے۔ انھیں یہ خصوصیت بھی حاصل ہے کہ جامعہ اسلامیہ کے صدر مدرس ہونے کے علاوہ وہ بیک وقت دارالعلوم دیوبند کے بھی ۱۹۳۵ھ/۱۳۰۳ء سے صدر مہتمم بنائے گئے (جس کے فرائض کی بجا آوری وہ جامعہ اسلامیہ میں تقطیلات کے دوران کرتے تھے) اور جس کی فرماں حضرت اشرف علی تھانوی اور دوسرے اکابرین دیوبند نے کی تھی پھر ۱۹۳۲ھ/۱۹۳۳ء میں وہاں دارالعلوم سے مستعفی ہو گئے۔ تفصیل کے لیے ملاحظہ ہو: (رضوی۔ تاریخ۔ ص۔ ۸۔ ۲۰۷۔ نیز الاعظی (ص ۳۰۱، ص ۲۹۶) دینی خدمات کے علاوہ حضرت مولانا کی ملی و قومی خدمات کا ریکارڈ بھی بہت شاندار ہے۔ جمعیۃ العلماء ہند کے رہنمای تھے پھر ان سے اختلاف کے بعد مسلم لیگ میں شامل ہو گئے۔ ۱۹۳۶ء میں جمعیۃ علماء اسلام کے صدر منتخب ہوئے۔ تقسیم ہند سے قبل ۸ رمضان ۱۳۶۲ھ/۱۹۴۷ء کو کراچی پہنچ۔ ۱۳ اگست ۱۹۴۷ء کے جشن آزادی میں شرکت کی۔ پاکستان دستور ساز اسمبلی کے رکن اور دستور کمیٹی کے صدر مقرر ہوئے۔ پاکستان دستور ساز اسمبلی میں مرحوم نوابزادہ لیاقت علی خان کی پیش کردہ قرارداد مقاصد در اصل آپ کی جدوجہد کا نتیجہ تھی (رضوی ۲۰۸)۔

۵۱۔ جامعہ اسلامیہ میں مولانا شبیر احمد عثمانی[ؒ] بعض عارضی وقوف کے ساتھ ۱۹۳۲ھ/۱۳۵۲ء سے لیکر ۱۹۳۸ھ/۱۳۵۸ء تک مسلسل درس بخاری دیتے رہے۔ ۱۹۴۰ء میں بھی ایک ماہ کے لیے تشریف لائے پھر ۱۹۴۳ھ/۱۳۶۲ء میں تشریف لائے اور پھر ۱۹۴۳-۴۵ھ تک رہے۔ مولانا عثمانی کے افادات اور تقریر بخاری کو مولانا عبدالوحید صدیقی فاضل جامعہ نے قلمبند کیا جو خود بھی دورہ حدیث میں شریک تھے۔ اس تقریر کو شائع کرنے کا شرف بھی جامعہ اسلامیہ ڈاکٹر ڈاہلیل کو حاصل ہوا۔ اس تقریر اور افادات کو مزید اضافہ کے ساتھ کراچی میں مولانا قاری عبدالرحمٰن صاحب نے کئی جملوں میں شائع کیا۔ (الاعظی ص ۳۰۱۔ ۳۰۰)

۵۲۔ بجوری، مولانا سید احمد رضا۔ (حضرت مولانا سید محمد یوسف بجوری[ؒ] کا علمی مقام) بنیات کراچی ص ۲۰۸۔

۵۳۔ ایضاً ص ۰۹۰

۵۴۔ ایضاً

۵۵۔ ایضاً

۵۶۔ ایضاً

۵۷۔ ایضاً

۵۸۔ عظی ص ۲۳۲ نیز ص ۳۲۶۔

۵۹۔ نعماںی، مولانا عبدالرشید۔ (بنیات۔ محدث العصر نمبر) ص ۲۰۲

۶۰۔ عظی ص ۱۰۸ تا ص ۱۱۰ ملخصاً

۶۱۔ ایضاً ص ۲۶۔ ۳۲۵

۶۲۔ نعماںی (مولانا عبدالرشید)۔ بنیات (محمد حضرت اعصر نمبر) ص ۰۳۲۔ ۰۲۰

- ۶۳۔ بجوری (مولانا احمد رضا) پینات (محمد انصار نمبر) ص ۴۰۹۔
- ۶۴۔ مختار، مولانا محمد حبیب اللہ (مترجم) الحمد للہ: عربی خود نوشت حضرت مولانا بجوری (پیات۔ محمد انصار نمبر) ص ۱۱۔
- ۶۵۔ تفصیل کے لیے ملاحظہ ہو: رپورٹ ایڈیٹر ہفت روزہ خدام الدین لاہور "مجلس علمی اور مولانا محمد طاسین" (سید بجوری نمبر) فروری مارچ ۱۹۷۸ء ص ۳۲۹۔
- ۶۶۔ مولانا محمد طاسین (ولد عبدالرحمن صاحب) ہری پور ہزارہ (صوبہ سرحد) میں ۱۹۲۰ء میں پیدا ہوئے مقامی کتب اور اسکول کی تعلیم کے بعد درس نظامی کی ابتدائی تعلیم صوبہ سرحد اور صوبہ پنجاب کے مدارس میں ہوئی اور اعلیٰ تعلیم دیوبند، امروہ اور مراد آباد کے مدارس میں حاصل کی۔ یہاں تک کہ ۱۹۲۲ء میں امروہ کے مدرسہ اسلامیہ سے سند فراغت حاصل کی اس وقت حضرت مولانا عبدالرحمن امروہوی مدرسہ کے روح رواں تھے جو حضرت مولانا قاسم نانوتوی کے فیض یافتہ تھے فراغت کے بعد مرحوم نے حکماً مولانا طاسین کو وہاں تدریس کے کام پر لگایا۔ اور فرمایا کہ بخاری شریف کے علاوہ جو سبق چاہوں مل سکتا ہے۔ چنانچہ پہلے ہی سال ترمذی شریف، توثیق و تلویح اور بیضاوی جیسے اسماق پڑھائے۔ ۱۹۲۷ء تک ویس قیام رہا۔ ۱۹۲۷ء کی تعلیمات میں شامل تشریف لے گئے لیکن فسادات کا سلسلہ شروع ہو گیا تھا گھر واپس آئے سال بھر قیام کے بعد حبیبیاں کے قصبہ میں درس و تدریس کا سلسلہ جاری رکھا۔ حتیٰ کہ ۱۹۲۹ء میں کراچی آگئے۔ جناب ابوالنظر رضوی امروہوی بہت بڑے مفکر اور صاحب قلم تھے۔ ان کا مقصد ایک تحقیقی ادارہ کا قیام تھا جو "رباط العلوم الاسلامیة" کے نام سے کراچی میں قائم ہوا۔ اس سے متعلق ہونے لگے لابریری بنائی مقصد شرواشرافت کا کام تھا۔ اسی زمانہ میں ٹڈوالہ یار آنا جانا ہوتا رہا اور یوں حضرت مولانا بجوری سے رابطہ ہو گیا۔ انہی دنوں مولانا مفتی محمد شفیع صاحب نے دارالعلوم کراچی کی بنیاد رکھی۔ مفتی صاحب سے ان کے داماد اور مولانا نور احمد اکیابی برمی (شاگرد مولانا طاسین صاحب) کی وساطت سے مفتی شفیع صاحب سے بھی رابطہ ہوا۔ اس وقت تک دارالعلوم میں دورہ حدیث شروع نہ ہوا تھا۔ موقوف علیہ تک درس ہوتا تھا۔ حضرت مفتی صاحب کے پاس جو اسماق تھے یعنی مشکوٰۃ اور جلائیں وہ آپ کے سپرد کئے گئے لیکن پھر بناہ نہ ہو سکا۔ اور پھر جب مولانا طاسین کا تعلق بطور لابریرین رباط العلوم کی لابریری سے قائم ہوا تو اسی دورانِ جزوی طور پر آپ کا تعلق مجلس سے بھی ہو گیا۔ یہاں تک کہ ۱۹۵۲ء میں انہیں مجلس علمی کا ناظم بنایا گیا اور حضرت مولانا بجوری نے مولانا طاسین کا نکاح بھی ۱۹۵۶ء میں اپنی صاحبزادی سے کر دیا۔ (ماخوذ و مستقاد ایضاً ص ۳۹۰، ۳۳۰)
- رضا بجوری کو "ناظم" مقرر کیا اور پھر اپنا داماد بھی۔ یہاں ان کے جانشین حضرت بجوری نے جس شخصیت کو ناظم بنایا اسے چار سال بعد داماد بھی بنایا۔